

रीवा

02 मार्च 2026
सोमवार

दैनिक मीडिया ऑडिटर

रीवा, सतना एवं मनेन्द्रगढ़ से एक साथ प्रकाशित



हरान में शनिवार रात से ही देश के अलग-अलग हिस्सों से लोग यहां के इकलाब स्वघातक पहुंचने लगे थे। ज्यादातर लोग काले कपड़े पहने थे।




ईरानी हमले में तेल अवीव में कई गाड़ियां जल कर राख हो गईं। हमले के बाद जलती हुई कार को बुझाता दमकलकर्मी।



तेहरान में रविवार को कई इलाकों में लोग खामेनेई का मातम मनाते दिखे। महिलाएं रोती-बिखलती दिखीं।

ईरान में मातम - अमेरिका में जश्न: अमेरिका-इजराइल ने ईरान पर 24 घंटे में 1200 बम गिराए

सुप्रीम लीडर खामेनेई की मौत, बेटी-दामाद, बहू-पोती भी मारी गई; ईरान बोला- खतरनाक बदला लेंगे



है। उनके ऑफिस कॉम्प्लेक्स पर शनिवार को 30 मिसाइलों से हमला हुआ था। हमले में उनकी बेटी-दामाद, बहू और पोती समेत कॉम्प्लेक्स में मौजूद 40 कर्मांडर्स भी मारे गए हैं। हमले के समय खामेनेई कर्मांडर्स के साथ मीटिंग कर रहे थे। इजराइल के प्रधानमंत्री नेतन्याहू ने शनिवार देर रात खामेनेई के मारे जाने की बात कही थी। इसके कुछ देर बाद अमेरिका के राष्ट्रपति ट्रम्प ने भी उनके मारे जाने का दावा किया था। रविवार सुबह ईरान की सरकारी मीडिया एजेंसी 'तसनीम' और 'फार्स' ने इसकी पुष्टि की। खामेनेई के मारे जाने पर ईरान में 40 दिन का राजकीय शोक और सात दिन की

तेल अवीव/तेहरान, एजेंसी। इजराइल की वायु सेना का कहना है कि उसने अमेरिका के साथ संयुक्त हमले में पिछले एक दिन में ईरान पर 1,200 से ज्यादा बम गिराए हैं। इन हमलों में सुप्रीम लीडर अयातुल्ला अली खामेनेई की मौत हो गई



छुट्टी घोषित कर दी गई है। ईरानी इस्लामिक रेवोल्यूशनरी गार्ड कॉर्पस (IRGC) ने कहा, 'हमने एक महान नेता खो दिया है और पूरा देश शोक मना रहा है।' इधर ईरानी सेना ने कहा कि वह सबसे खतरनाक अभियान की शुरुआत करने जा रही है। हमला कुछ देर में शुरू होगा और अमेरिकी ठिकानों को निशाना बनाया जाएगा। ईरान में 200 की मौत, 740 घायल

इजराइल और अमेरिका ने ईरान की राजधानी तेहरान समेत 10 बड़े शहरों को निशाना बनाया। हमलों से अब तक 200 से ज्यादा लोगों की मौत हो चुकी है, जबकि 740 से ज्यादा लोग घायल हुए हैं। एक स्कूल पर मिसाइल गिरने से 148 छात्राओं की मौत हो गई और 45 घायल हैं। ईरान ने भी देशों पर जवाबी हमले किए थे।

ईरानी नेता बोले- इजराइल हमारा देश तोड़ना चाहता है

ईरान के सुरक्षा प्रमुख अली लारिजानी ने कहा कि इजराइल अमेरिका के साथ मिलकर ईरान को टुकड़ों में बांटना चाहता है। लारिजानी ने कहा कि इजराइल बड़े देशों को तोड़कर ही अपनी सुरक्षा तय करता है। उन्होंने ट्रम्प को लूट का सिंबल बताया और कहा कि अमेरिका ईरान के रिसॉर्स हथियाना चाहता है। लारिजानी ने चेतावनी दी कि जैसे इजराइल और अमेरिका ने हमारे लोगों के आंसू बहाए हैं, वैसे ही हम उनके आंसू बहाएंगे।

ईरान में खामेनेई को श्रद्धांजलि देने जमा हुई भीड़

ईरान के इस्फाहान में हजारों लोगों की भीड़ ईरानी सुप्रीम लीडर अली खामेनेई को श्रद्धांजलि देने जमा हुई। इजराइल के रक्षा मंत्री इजराइल काटाज ने खामेनेई की मौत पर खुशी जताई और नेतन्याहू और सेना को बधाई दी।

खामेनेई की मौत के बाद कराची स्थित अमेरिकी कॉन्सुलेट पर हमला, हिंसक भीड़ ने लगाई आग; 9 प्रदर्शनकारियों की मौत

कराची, एजेंसी। यूएस-इजरायल के हमले में ईरान के सुप्रीम लीडर अली खामेनेई की कथित हत्या की खबर फैलने के तुरंत बाद पाकिस्तान के कराची में तनाव पैदा हो गया। अमेरिकी दूतावास के बाहर विरोध प्रदर्शन शुरू हो गए। यूज एजेंसी रॉयटर्स के मुताबिक, इसमें कम से कम 9 प्रदर्शनकारियों की मौत की खबर है। बड़ी संख्या में प्रदर्शनकारी कॉन्सुलेट के आसपास लाठी डंडे लेकर जमा हो गए और तोड़फोड़ शुरू कर दी। इसके बाद लोकल पुलिस को भीड़ को तितर-बितर करने के लिए आंसू गैस का इस्तेमाल करना पड़ा और चेतावनी के तौर पर गोलियां चलायीं पड़ीं। इलाके से दूर रहने की अपील अधिकारियों ने सुलतानाबाद को माई कोलाची से जोड़ने वाली सड़कों को कुछ समय के लिए बंद कर दिया, जबकि जिन्ना ब्रिज से ट्रैफिक को स्थिति को संभालने और और जाम लगने से रोकने के लिए I.I. चुंदरीगर रोड से भेजा गया।



राजस्थान- स्टूडेंट्स, कारोबारी और कथावाचक हमले के बीच दुर्बई-अबूधाबी में फंसे बोले- धमका हो रहे हैं; अजमेर में शोक का ऐलान, जयपुर से उड़ानें कैसिल, एडवाइजरी जारी

कोटा/जोधपुर/जयपुर, एजेंसी। ईरान के यूईई और दुर्बई में हमला करने के कारण फ्लाइट्स कैसिल हो गई हैं। इस कारण राजस्थान के जोधपुर, कोटा, सीकर के 100 से ज्यादा स्टूडेंट और अन्य लोग फंस गए हैं। शनिवार को अचानक एयरस्पेस बंद होने से इनकी फ्लाइट कैसिल हो गई। इन्हें तुरंत एयरपोर्ट से सुरक्षित होटल्स भेजा गया। इस दौरान दुर्बई और अबूधाबी एयरपोर्ट के पास धमका भी सुनाई दिए। सभी ने भारत सरकार से इन्हें सुरक्षित निकालने की मांग की है। वहीं, अजमेर में शिया समुदाय ने ईरान के सुप्रीम लीडर अयातुल्ला अली खामेनेई की मौत पर 3 दिन के शोक का ऐलान किया है। कथावाचक के साथ दुर्बई गए 120 श्रद्धालु फंसे : जोधपुर के 120 श्रद्धालु अबू धाबी में फंसे हैं। ये सभी लोग बड़ा रामद्वारा सूरसागर के संत अमृतराम महाराज की कथा सुनने के लिए दुर्बई गए थे।



अली खामेनेई की मौत पर विरोधियों का जश्न... करज से लेकर लंदन-बर्लिन तक में झूम रहे लोग

लंदन, एजेंसी। तेहरान में हमले के बाद अली खामेनेई की मौत की खबर फैलते ही ईरान के कई शहरों और विदेशों में रह रहे ईरानियों ने सड़कों पर उतरकर खुशी जताई। कहीं आतिशबाजी हुई तो कहीं नारे लगे, जबकि कुछ जगहों पर युद्ध के विरोध में प्रदर्शन भी हुए। ईरान के सर्वोच्च नेता अली खामेनेई की मौत की खबर सामने आने के बाद पूरे देश में हलचल मच गई, बताया जा रहा है कि तेहरान में उनके दफन पर किए गए हमले में उनकी जान गई, जैसे ही यह खबर फैली, कई शहरों की भीड़ सड़कों पर उतर आई। राजधानी तेहरान के पास करज में लोगों ने गाड़ियां निकालकर हॉर्न बजाए और खुशी मनाई, तेहरान के कई इलाकों में लोग अपने घरों की बालकनी से तेज संगीत बजाते और पटाखे छोड़ते नजर आए। फुलादशहर में बड़ी संख्या में लोग इकट्ठा हुए और हाथ उठाकर नारे लगाए, बोरानजान और ममासानी में लोगों ने झंडे लहराए और नावते हुए जश्न मनाया। शिराज और आबादान में देर रात तक लोग सड़कों पर रहे। कई लोग इसे लंबे समय बाद बदलाव की शुरुआत मान रहे हैं।



पीएम ने पुडुचेरी में 2700 करोड़ के प्रोजेक्ट्स शुरू किए

कहा-कांग्रेस-डीएमके ने विकास में बाधा डाली, अब ये फिर सत्ता के लिए भूखी

चेन्नई, एजेंसी। पीएम नरेंद्र मोदी रविवार को पुडुचेरी पहुंचे। यहां उन्होंने 2,700 करोड़ रुपये से ज्यादा के अलग-अलग डेवलपमेंट प्रोजेक्ट्स का उद्घाटन किया और आधारशिला रखी।

इसके बाद पीएम ने सभा को संबोधित किया। मोदी ने कहा कि जब केंद्र और केंद्र शासित प्रदेश की सरकारें मिलकर काम करती हैं तो रिजल्ट जल्दी आते हैं। कांग्रेस ने पुडुचेरी को दिल्ली के एक परिवार का ATM बना रखा था। कांग्रेस और DMK



विकास में बाधक हैं। अब वही ताकतें फिर से सत्ता के लिए भूखी हैं। मोदी आज तमिलनाडु में आठ नए बने रेलवे स्टेशनों का उद्घाटन किया। चेन्नई बीच

मोदी बोले- कांग्रेस और DMK पुडुचेरी के विकास पथ में बाधक थे

कांग्रेस ने पुडुचेरी को दिल्ली में बैठे एक परिवार के लिए एटीएम बना दिया था। DMK की बात करें तो, तमिलनाडु में भी इसी तरह के घोटालों की लंबी सूची देखने को मिल रही है। कांग्रेस और DMK पुडुचेरी के विकास पथ में बाधक बन गए थे। अब वही ताकतें फिर से सत्ता के लिए भूखी हैं। क्या पुडुचेरी को उस दौर में वापस जाना चाहिए? मुझे यकीन है कि पुडुचेरी के लोग ऐसा नहीं चाहते।

पटियाला लॉ यूनिवर्सिटी से राजीव गांधी का नाम हटेगा

अकादमिक काउंसिल में प्रस्ताव पास, अब मनेजमेंट बोर्ड व सरकार लेना है फैसला

पटियाला, एजेंसी। पटियाला की राजीव गांधी नेशनल लॉ यूनिवर्सिटी का नाम बदला जा सकता है। इसमें से राजीव गांधी का नाम हटाने का प्रस्ताव किया जा रहा है। नेशनल लॉ यूनिवर्सिटी की अकादमिक काउंसिल ने विश्वविद्यालय के नाम से पूर्व प्रधानमंत्री Rajiv Gandhi का नाम हटाने का प्रस्ताव पारित किया है। यह प्रस्ताव अब मनेजमेंट बोर्ड को भेजा जाएगा। वहां से स्वीकृति मिलने के बाद अंतिम निर्णय के लिए मामला पंजाब सरकार के पास जाएगा। विश्वविद्यालय की स्थापना वर्ष 2006 में पंजाब अधिनियम के तहत हुई थी। राज्य तब कांग्रेस की सरकार थी। तत्कालीन मुख्यमंत्री कैप्टन अमरेंद्र सिंह ने विधान सभा प्रस्ताव पारित कर इसकी स्थापना की थी। अब इसका नाम बदला जाएगा।

नागपुर में विस्फोटक बनाने वाली कंपनी में ब्लास्ट, 15 मौतें

गोला-बारूद तैयार करते वक्त हुआ धमाका, मृतकों की संख्या बढ़ने की आशंका

नागपुर, एजेंसी। महाराष्ट्र में नागपुर जिले राउलगांव स्थित गोला-बारूद निर्माण कंपनी एसबीएल एनजी लिमिटेड में रविवार सुबह करीब 7 बजे भीषण धमाका हो गया। हादसे में 15 कर्मचारियों की मौत हो गई, जबकि 15 घायल हो गए। घायलों में से कई की हालत गंभीर है, जिससे मृतकों की संख्या बढ़ने की आशंका है। घायलों को इलाज के लिए नागपुर ले जाया गया हादसे की सूचना मिलते ही फायर ब्रिगेड और रेस्क्यू टीमों मौके पर पहुंची। फैनट्री में लगी आग पर काबू पाने की कोशिश जारी है। फायर ब्रिगेड ने बताया कि ब्लास्ट से कंपनी में चारों तरफ मलबा फैल गया है। मलबे में दबे कुछ कर्मचारियों को निकाला गया है। 15 घायलों को नागपुर के अस्पताल ले जाया गया है। क्या विस्फोट



डेटोनेटर तैयार करते समय हुआ था नागपुर के कलमेश्वर में स्थित एसबीएल एनजी लिमिटेड (पूर्व में स्पेशल ब्लास्ट लिमिटेड) औद्योगिक विस्फोटकों की एक प्रमुख निर्माता कंपनी है। यह कंपनी खनन परिवोजनाओं के लिए विस्फोटक, डेटोनेटर जैसे विस्फोटक बनाती है। रविवार सुबह कर्मचारियों ने काम शुरू ही किया था, तभी प्लांट में डेटोनेटर बनाने की प्रोसेस के दौरान एक तेज धमाका हो गया। विस्फोट इतना भीषण था कि उसकी आवाज दूर-दूर तक सुनाई दी। हादसे के दौरान कंपनी में 30 से ज्यादा कर्मचारी काम कर रहे थे।

साइबर सेल की बड़ी कार्रवाई: 11 राज्यों में छापेमारी कर 27 जालसाज गिरफ्तार

नई दिल्ली, एजेंसी। पश्चिम जिला साइबर सेल ने डिजिटल ठगी करने वाले गिरोहों के खिलाफ अब तक की सबसे बड़ी देशव्यापी कार्रवाई को अंजाम दिया है। पुलिस ने एक सप्ताह तक चले विशेष अभियान के तहत देश के 11 राज्यों में एक साथ छापेमारी की, जिसमें कुल 27 आरोपियों को गिरफ्तार किया गया है। इस कार्रवाई के माध्यम से पुलिस ने करीब 10 बड़े मामलों का खुलासा किया है, जिनमें मासूम लोगों से करोड़ों रुपये की ठगी की गई थी। जांच में सामने आया है कि इन मामलों में सीधे तौर पर 1.50 करोड़ रुपये से अधिक की ठगी की गई है। हालांकि, जब पुलिस ने पकड़े गए आरोपियों के बैंक खातों और वित्तीय दस्तावेजों की गहराई से पड़ताल की, तो उसमें करीब 13.91 करोड़ रुपये के संचित लेन-देन का पता चला। पुलिस को अंदेशा है कि यह राशि देश के अलग-अलग हिस्सों में की गई अन्य साइबर ठगी से जुड़ी हो सकती है। जिला पुलिस उपायुक्त दरिद शरद भास्कर ने इस सफलता की जानकारी साझा करते हुए बताया कि साइबर सेल की टीम लंबे समय से ठगी की शिकायतों पर तकनीकी जांच कर रही थी। डेटा विश्लेषण और डिजिटल फुटप्रिंट्स के आधार पर आरोपियों की लोकेशन ट्रैक की गई। इसके बाद दिल्ली, जम्मू-कश्मीर, पंजाब, उत्तराखंड, उत्तर प्रदेश, मध्य प्रदेश, राजस्थान, महाराष्ट्र, बिहार और पश्चिम बंगाल जैसे राज्यों में एक साथ दक्कन देकर इन जालसाजों को दबोचा गया।

केजरीवाल बोले- कोर्ट का फैसला भाजपा के मुंह पर तमाचा

हमें खत्म करने के लिए मोदी खुद इस केस की मॉनिटरिंग कर रहे थे

नई दिल्ली, एजेंसी। आम आदमी पार्टी (AAP) के संयोजक अरविंद केजरीवाल ने कहा कि कथित शराब घोटाले में कोर्ट का फैसला भारतीय जनता पार्टी के मुंह पर जोरदार तमाचा है। उन्होंने दिल्ली के जंतर मंतर पर शुकुवार को एक रैली में कहा कि आप को खत्म करने के लिए मोदी जी खुद इस केस की मॉनिटरिंग कर रहे थे। उन्होंने मोदी और शाह पर 4 साल तक परेशान करने का आरोप लगाया। शराब घोटाले के में बरी होने के बाद इस रैली का आयोजन किया गया था। उन्होंने रैली में शराब घोटाले केस में कोर्ट के फैसले की तारीफ की। उन्होंने इसे राष्ट्रीय राजधानी दिल्ली और देश के लोगों के पक्ष में बताया। इनकम टैक्स विभाग में नौकरी के दौरान घेमे स्थित लेने से मना किया और ईमानदारी से काम किया। मुख्यमंत्री बनने के बाद भी मेरे खिलाफ कई जांच कराई गईं, लेकिन कुछ साबित नहीं हुआ।



लोक संस्कृति का सम्मान
विकास का अभिनव अभियान

कृषि कैबिनेट

अध्यक्षता

डॉ. मोहन यादव
मुख्यमंत्री, मध्यप्रदेश

2 मार्च, 2026 | पूर्वाह्न 11:30 बजे | नागलवाड़ी, बड़वानी



वर्ष 2026 को हम किसान कल्याण वर्ष के रूप में मना रहे हैं। हमारा ध्येय कृषि को औद्योगिक गतिविधियों से जोड़कर किसानों की आय में स्थायी वृद्धि करना और कृषि को पारंपरिक उत्पादन से आगे ले जाकर अन्नदाता की समृद्धि सुनिश्चित करना है।

- डॉ. मोहन यादव, मुख्यमंत्री

अन्नदाता के साथ, प्रदेश का विकास



उड़द प्रोत्साहन योजना 2026

उड़द किसानों को मिलेगा एमएसपी के अतिरिक्त ₹600 प्रति क्विंटल बोनस का सीधा लाभ।

लगभग 3 लाख हेक्टेयर संभावित बोनी क्षेत्र से बढ़ेगा उत्पादन एवं किसानों की आय।



भावांतर योजना- सरसों 2026

सरसों उत्पादन में वृद्धि को देखते हुए 15.71 लाख मीट्रिक टन उत्पादन का अनुमान। फसल की सही कीमत सुनिश्चित करने हेतु भावांतर योजना में शामिल करने का प्रस्ताव केन्द्र को प्रेषित।



राष्ट्रीय खाद्य सुरक्षा पोषण मिशन

आगामी 5 वर्षों तक निरंतरता के साथ धान, गेहूं, दलहन, मोटा अनाज एवं नगदी फसलों का विस्तार।

₹3285.49 करोड़ की स्वीकृति से खाद्य सुरक्षा और किसानों की आय वृद्धि।



प्रधानमंत्री कृषि सिंचाई परियोजना

पर ड्रॉप मोर क्रॉप परियोजना की 1 अप्रैल 2026 से 31 मार्च 2027 तक निरंतरता स्वीकृत करते हुए ₹ 2393.97 करोड़ के प्रावधान से सूक्ष्म सिंचाई को बढ़ावा, जल संरक्षण एवं उत्पादन क्षमता में वृद्धि।



प्रधानमंत्री राष्ट्रीय कृषि विकास योजना

कृषि एवं संबद्ध क्षेत्रों के समग्र विकास हेतु 2031 तक निरंतरता के लिए ₹2008.68 करोड़ की स्वीकृति से कृषि अधोसंरचना और नवाचार को बल।



राष्ट्रीय प्राकृतिक खेती मिशन

प्राकृतिक खेती को प्रोत्साहन देने हेतु आगामी 5 वर्षों के लिए ₹ 1101 करोड़ के निवेश से टिकाऊ खेती और लागत में कमी की दिशा में महत्वपूर्ण कदम।



राष्ट्रीय खाद्य तेल मिशन

मिशन को गति देने 5 वर्ष की निरंतरता के लिए ₹1793.87 करोड़ की स्वीकृति से आत्मनिर्भर भारत की दिशा में खाद्य तेल उत्पादन में वृद्धि को मिलेगा बल।



चना, मसूर एवं तुअर का उपार्जन

दलहन किसानों को न्यूनतम समर्थन मूल्य का लाभ सुनिश्चित करने की पहल, प्रस्ताव केन्द्र को प्रेषित।

होली पर्व की **हादिक मंगलकामनाएं**



विकासखण्ड सीधी में सीएमसीएलडीपी छात्रों का थाना एवं चिकित्सालय अध्ययन भ्रमण संपन्न

मीडिया ऑडिटर, सीधी (निप्र)। मध्यप्रदेश जन अभियान परिषद द्वारा संचालित मुख्यमंत्री सामुदायिक नेतृत्व विकास पाठ्यक्रम (सीएमसीएलडीपी) के बीएसडब्ल्यू एवं एमएसडब्ल्यू विद्यार्थियों का विकासखण्ड सीधी अंतर्गत थाना एवं चिकित्सालय अध्ययन भ्रमण संपन्न हुआ जिला समन्वयक मुकेश गौर के निर्देशन में विद्यार्थियों को पुलिस थाना जमोड़ी तथा जिला चिकित्सालय सीधी का भ्रमण कराया गया पुलिस थाना जमोड़ी में थाना प्रभारी दिव्य प्रकाश त्रिपाठी ने विद्यार्थियों को पुलिस की जिम्मेदारियों, कानून-व्यवस्था बनाए रखने की प्रक्रिया एवं साइबर ठगी जैसी घटनाओं से बचाव के उपायों की विस्तृत जानकारी दी उन्होंने विद्यार्थियों को जागरूक



नागरिक की भूमिका निभाने के लिए प्रेरित करते हुए सामाजिक सहभागिता के महत्व पर बल दिया। थाना प्रभारी त्रिपाठी ने शासन द्वारा संचालित राह-वीर योजना के संबंध में जानकारी देते हुए बताया कि सड़क

दुर्घटनाओं में मृत्यु दर कम करने तथा गोल्डन ऑवर के भीतर घायलों को उपचार उपलब्ध कराने के उद्देश्य से यह योजना 21 अप्रैल 2025 से प्रशास्ति-पत्र प्रदान कर सम्मानित किया जाता है उन्होंने

व्यक्ति को तत्परता से अस्पताल या टॉमा सेंटर पहुंचाने वाले नागरिक को 'राह-वीर' की उपाधि, 25 हजार रुपये की नगद प्रोत्साहन राशि एवं प्रशास्ति-पत्र प्रदान कर सम्मानित किया जाता है उन्होंने



गोल्डन ऑवर के महत्व को रेखांकित करते हुए कहा कि दुर्घटना के एक घंटे के भीतर उपचार मिलने से गंभीर घायलों की जान बचाई जा सकती है। इसके पश्चात विद्यार्थियों को जिला चिकित्सालय सीधी का

भ्रमण कराया गया जहां उन्हें स्वास्थ्य सेवाओं की कार्यप्रणाली, आपातकालीन सेवाएं मरीजों को दी जाने वाली सुविधाएं तथा स्वास्थ्य जागरूकता संबंधी पहलुओं की जानकारी प्रदान की गई।

किसान कल्याण पर्व में विजय प्रतियोगिता में भाग लेकर किसान जीत सकते हैं आकर्षक ईनाम



मीडिया ऑडिटर, मऊगंज (निप्र)। प्रदेश के अन्नदाताओं के लिए किसान कल्याण स्वाभिमान पर्व के अंतर्गत विजय प्रतियोगिता का आयोजन किया गया है। कृषि आधारित प्रश्नों का सही उत्तर देकर किसान आकर्षक पुरस्कार जीत सकते हैं यह प्रतियोगिता 15 मार्च 2026 तक आयोजित की जाएगी प्रतियोगिता में प्रथम पुरस्कार के रूप में ट्रैक्टर द्वितीय पुरस्कार के रूप में बुलेट मोटरसाइकिल तथा तृतीय

पुरस्कार के रूप में ई-स्कूटर प्रदान किया जाएगा विजेताओं का चयन लॉटरी प्रणाली के माध्यम से किया जाएगा। यह प्रतियोगिता केवल मध्यप्रदेश के किसानों एवं उनके परिजनों के लिए निर्धारित है शासन की इस पहल का उद्देश्य किसानों को कृषि संबंधी जानकारी से जोड़ना तथा उन्हें प्रोत्साहित करना है किसानों से अपील की गई है कि वे अधिक से अधिक संख्या में भाग लेकर इस सुनहरे अवसर का लाभ उठाएं।

3 मार्च शाम 6:48 के बाद रंगोत्सव शुभ: पंडित ने होली का मुहूर्त स्पष्ट किया, बोले-चंद्र ग्रहण सूतक में मांगलिक कार्य वर्जित

मीडिया ऑडिटर, सीधी (निप्र)। सीधी और रीवा जिलों में होली को लेकर उत्साह चरम पर है बाजारों में अबीर-गुलाल, पिचकारी और रंगों की खरीदारी तेज हो चुकी है। इसी बीच, ज्योतिषीय गणनाओं के आधार पर पंडितों ने होली के शुभ मुहूर्त को लेकर महत्वपूर्ण जानकारी साझा की है जिससे तिथि और समय को लेकर बनी असमंजस की स्थिति काफी हद तक साफ हो गई है प्रख्यात ज्योतिषाचार्य पंडित विनय प्रसाद शास्त्री ने बताया कि इस साल होली खेलने का शुभ समय 3 मार्च की शाम 6:48 बजे के बाद ही माना जाएगा उन्होंने स्पष्ट किया कि होलीका दहन से जुड़ी पूर्णिमा तिथि 2 मार्च की शाम 6 बजे से प्रारंभ होकर रात 12:50 बजे तक प्रभावी रहेगी। धार्मिक मान्यताओं के अनुसार, होलीकायै नमः' मंत्र के जप के



साथ विधिवत होलीका दहन करना शुभ फलदायी रहेगा। पंडित शास्त्री ने आगे कहा कि 3 मार्च को चंद्र ग्रहण का सूतक सुबह 9:18 बजे से प्रारंभ हो जाएगा ग्रहण का दृश्य प्रभाव शाम 6:00 बजे से दिखेगा और इसका मोक्ष शाम 6:48 बजे तक होगा उन्होंने समझाया कि सूतक मान्यताओं के अनुसार, होलीकायै नमः' मंत्र के जप के

मांगलिक कार्य या उत्सव से बचना चाहिए इसी कारण, रंग-अबीर और गुलाल का प्रयोग ग्रहण मोक्ष के बाद ही पावन माना जाएगा ज्योतिषीय दृष्टिकोण से यह समय विशेष सावधानी का संकेत देता है पंडित शास्त्री के अनुसार, ग्रहण समाप्ति के बाद ही रंगोत्सव का धार्मिक दृष्टि से उचित है। 4 मार्च को होली खेलना

माना जाएगा शुभ इसलिए अधिकांश लोग 3 मार्च की रात के बजाय अगले दिन, यानी 4 मार्च को होली खेलना अधिक शुभ मानेंगे स्थानीय निवासी राम प्रसाद यादव ने बताया कि गांवों में होली का सामाजिक स्वरूप आज भी बेहद जीवंत है, जहां सभी लोग एक साथ जुटते हैं और गिले-शिकवे भूलकर एक-दूसरे को रंग लगाते हैं।

पर्यावरण संरक्षण के साथ मनायें स्वच्छ और स्वस्थ होली - कलेक्टर

मीडिया ऑडिटर, मऊगंज (निप्र)। जिले में इस वर्ष होली का पर्व पर्यावरण संरक्षण और सामाजिक जागरूकता के संदेश के साथ मनाया जाएगा कलेक्टर संजय कुमार जैन द्वारा जारी आदेश के अनुसार 'स्वच्छ और स्वस्थ होली' अभियान के अंतर्गत होलीका दहन में पारंपरिक लकड़ी के स्थान पर 'गौकाष्ठ' (गाय के गोबर से निर्मित लकड़ी) एवं उपलों के उपयोग को बढ़ावा दिया जाएगा इस पहल का उद्देश्य पर्यावरण संरक्षण, पेड़ों की कटाई पर रोक तथा स्वच्छता को बढ़ावा देना है प्रशासन ने नागरिकों से अपील की है कि वे होलीका दहन के दौरान लकड़ी का उपयोग न करते हुए गौकाष्ठ और कंडों का प्रयोग करें साथ ही प्राकृतिक एवं हर्बल रंगों के उपयोग तथा पशु-पक्षियों पर रंग न डालने का संकल्प लेने के लिए भी प्रेरित किया गया है कलेक्टर ने जिले की सभी नगर परिषदों एवं जनपद पंचायतों को निर्देशित किया है कि

सार्वजनिक होलीका दहन कार्यक्रमों का निःशुल्क पंजीयन जिला मुख्यालय, तहसील एवं नगरीय निकायों में सुनिश्चित किया जाए होलीका दहन के दिन मैदानी अमला आयोजन स्थलों का भ्रमण कर यह सुनिश्चित करेगा कि जलाऊ या इमारती लकड़ी के स्थान पर गौकाष्ठ का ही उपयोग हो संबंधित अधिकारियों द्वारा इसका प्रमाण भी किया जाएगा। अभियान में पंचायत एवं पंचायती राज संस्थाओं की सक्रिय भागीदारी सुनिश्चित की जाएगी। कलेक्टर जैन ने होली के पर्व को आपसी भाईचारे, सामाजिक एकता और हर्षोल्लास के साथ मनाने का संदेश देते हुए हृदयंग से दूर रहकर सुरक्षित एवं संयमित तरीके से उत्सव मनाने की अपील की है। प्रशासन द्वारा इस संबंध में व्यापक प्रचार-प्रसार के निर्देश भी जारी किए गए हैं, ताकि पर्यावरण हितैषी और सुरक्षित होली का संदेश जन-जन तक पहुंच सके।

झटका तार की चपेट में आई बच्ची की मौत, अमलोरी क्षेत्र में खेलते समय हुआ हादसा



मीडिया ऑडिटर, सिंगरौली (निप्र)। अमलोरी क्षेत्र में रविवार दोपहर एक दर्दनाक हादसा हो गया खेत के पास खेल रही एक बच्ची झटका तार की चपेट में आ गई जिससे उसकी मौत हो गई मृतका की पहचान हृदय लाल कहार की पुत्री अंशिका कहार के रूप में हुई है। ग्रामीणों ने फसल को मवेशियों से बचाने के लिए खेत के चारों ओर बिजली का झटका देने वाला तार लगा रखा था बताया जा रहा है कि अंशिका खेलते-खेलते उसी तार के संपर्क में आ गई करंट लगाने से वह गंभीर रूप से झुलस गई परिजन और आसपास के लोग तुरंत मौके पर पहुंचे और

बच्ची को बचाने की कोशिश की, लेकिन उसकी जान नहीं बचाई जा सकी घटना के बाद परिवार में मातम छा गया नवानगर थाना क्षेत्र के जांच अधिकारी अजीत सिंह ने बताया कि बच्ची की मौत झटका तार की चपेट में आने से हुई है सूचना मिलते ही पुलिस मौके पर पहुंची और पंचनामा कारवाई की संबंधित विभाग को भी घटना की जानकारी दे दी गई है। घटना के बाद स्थानीय लोगों ने खुले और असुरक्षित बिजली तारों को लेकर चिंता जताई है। उनका कहना है कि ऐसे तार भविष्य में भी बड़े हादसों का कारण बन सकते हैं। पुलिस मामले को विस्तृत जांच कर रही है।

मोहन पार्क में टाइगर्स की हलचल तेज: बिना कॉलर आईडी के 10 बाघ दिखे, रेंजर बोले- सफारी होने से बढ़ेगा पर्यटन

मीडिया ऑडिटर, सीधी (निप्र)। वन मंडल के मोहन पार्क इलाके में इन दिनों बाघों की हलचल काफी बढ़ गई है वन विभाग की टीम लगातार इलाके में घूमकर इन गतिविधियों पर नजर रख रही है। रेंजर जितेंद्र पाराशर ने सहायक वन परिक्षेत्राधिकारी गोविंद विश्वकर्मा और अपनी पांच सदस्यीय टीम के साथ मौके पर पहुंचकर सुरक्षा व्यवस्था का जायजा लिया। 10 बाघों का जमावड़ा और नए टाइगर्स की एंटी-रेंजर पाराशर ने बताया कि मोहन रेंज में इस समय कुल 10 बाघ मौजूद हैं। इनमें 3 नर, 2 मादा और उनके 5 शावक शामिल हैं हाल ही में जांच के दौरान एक मादा बाघ (ऊ 46) और एक नर बाघ (ऊ 53) को भी देखा गया है जिनके



गले में कॉलर आईडी नहीं लगी है वन विभाग इन सभी की सुरक्षा के लिए लगातार निगरानी कर रहा है निरीक्षण के दौरान रेंजर ने इस बात पर चिंता जताई कि मोहन पार्क में सैलानियों के लिए जिप्सी जैसी सफारी की सुविधा नहीं है उनका कहना है कि सफारी न होने की वजह से विभाग की कमाई पर असर पड़ रहा है अगर यहां सफारी शुरू होती है

तो इससे पर्यटन को बढ़ावा मिलेगा और वन विभाग की आमदनी भी बढ़ेगी बाघों की आवाजही को देखते हुए वन विभाग ने आसपास के गांवों के लोगों को अलर्ट कर दिया है लोगों से कहा गया है कि वे बिना वजह जंगल की तरफ न जाएं साथ ही किसी भी तरह की संदिग्ध हलचल दिखने पर तुरंत वन विभाग को खबर करने के निर्देश दिए गए हैं।

साले की बात से नाराज जीजा टावर पर चढ़ा, मझौली में 5 घंटे बाद सुरक्षित उतरा नशे में था युवक

मीडिया ऑडिटर, सीधी (निप्र)। मझौली थाना क्षेत्र में रविवार को उस समय हड़कंप मच गया जब एक युवक नशे की हालत में हाई टेंशन बिजली के टावर पर चढ़ गया करीब 5 घंटे तक चले हाई वोल्टेज ड्रामे के बाद प्रशासन ने उसे सुरक्षित नीचे उतार लिया यह घटना दोपहर 1 बजे के आसपास चुवाही-करमाई रोड स्थित बहनमरा टोला में हुई युवक की पहचान शहडोल जिले के खारी देवरी निवासी अमर सिंह (35 वर्ष) के रूप में हुई है वह मझौली में अपने ससुराल आया हुआ था बताया जा रहा है कि विभाग ने आसपास के गांवों से किसी बात पर अनबन और नशे की अधिकता की वजह से वह नाराज होकर घर से निकला और पास ही महूआ पानी क्षेत्र में स्थित टावर पर चढ़ गया 5 घंटे तक प्रशासन की सांसें अटकी

रहीं जैसे ही ग्रामीणों ने युवक को टावर पर देखा इलाके में अफरा-तफरी मच गई। सूचना मिलते ही मझौली थाना प्रभारी विशाल शर्मा, तहसीलदार दिलीप सिंह और डॉ. राकेश तिवारी अपनी टीम के साथ मौके पर पहुंचे। पुलिस ने उसे काफी देर तक नीचे उतरने की समझाइश दी, लेकिन वह मानने को तैयार नहीं था। मामले की गंभीरता को देखते हुए फौरन पावरग्रिड की टीम को भी बुलाया गया ताकि बिजली सप्लाई से कोई बड़ा हादसा न हो जाए। शाम करीब 7:00 बजे, प्रशासन और पावरग्रिड टीम की लगातार कोशिशों और सुरक्षा उपायों के बाद युवक को सुरक्षित नीचे उतार लिया गया थाना प्रभारी ने बताया कि युवक नशे में था, जिसके कारण वह टावर पर चढ़ने की स्पष्ट वजह नहीं बता पाया है।

एनसीएल कॉलोनी में महिला की मौत, ठेकेदार गिरफ्तार: पुलिस बोली, आरोपी की प्रताड़ना के चलते सुसाइड किया

मीडिया ऑडिटर, सिंगरौली (निप्र)। नवानगर थाना क्षेत्र में आने वाली एनसीएल की निगाही कॉलोनी में 27 फरवरी को एक महिला का शव फांसी के फंदे पर लटका मिला था रविवार को पुलिस ने रविवार को एक ठेकेदार को गिरफ्तार कर जेल भेज दिया है पुलिस का कहना है कि महिला ने प्रताड़ना से तंग आकर यह आत्मघाती कदम उठाया। पुलिस जांच में सामने आया है कि 35 साल की फूलमती बसोर पिछले कई सालों से आरोपी ठेकेदार संदीप के साथ रह रही थी मृतका के पति की मौत काफी समय पहले हो चुकी थी गवाहों के बयानों और शुरुआती जांच के आधार पर पुलिस का मानना है कि संदीप उसे लगातार प्रताड़ित कर रहा था जिससे परेशान



होकर फूलमती ने अपनी जान दे दी नवानगर थाना प्रभारी डॉ. अनिल कुमार पटेल ने बताया कि नॉर्दन कोलफील्ड लिमिटेड (एनसीएल) की कॉलोनी के एक सरकारी क्वार्टर में महिला के फांसी लगाने की सूचना मिली थी पुलिस ने मौके से शराब और शुरुआती जांच के सामान भी बरामद किया है हालांकि, मौत की असली वजह पोस्टमार्टम रिपोर्ट आने के बाद

ही पूरी तरह साफ हो पाएगी। एनसीएल प्रबंधन की भूमिका पर भी सवाल उठ रहे हैं अभी तक यह साफ नहीं हो पाया है कि जिस सरकारी क्वार्टर में यह घटना हुई वह आरोपी ठेकेदार को किन नियमों के तहत दिया गया था। फिलहाल पुलिस ने आरोपी संदीप को कोर्ट में पेश करने के बाद जेल भेज दिया है और मामले की जांच कर रही है।

किसान कल्याण वर्ष 2026 : उपार्जन व्यवस्था से किसानों को मिलेगा उपज का बेहतर मूल्य

मीडिया ऑडिटर, सीधी (निप्र)। किसान कल्याण वर्ष 2026 के अंतर्गत प्रदेश सरकार द्वारा कृषि आय में वृद्धि एवं किसानों को उनकी उपज का उचित मूल्य सुनिश्चित करने के लिए व्यापक प्रयास किए जा रहे हैं कृषि आधारित अर्थव्यवस्था को सशक्त बनाने के उद्देश्य से सार्वजनिक उपार्जन प्रणाली को और अधिक प्रभावी बनाया गया है ताकि किसानों को सही समय पर उचित दाम मिल सके और वे बाजार की अनिश्चितताओं से सुरक्षित रह सकें। रबी विपणन वर्ष 2024-25 में प्रदेश में लगभग 48.38 लाख मीट्रिक टन गेहूँ की खरीदी की गई थी। उस



समय समर्थन मूल्य 2,400 रुपये प्रति क्विंटल निर्धारित किया गया था, जिसमें 125 रुपये प्रति क्विंटल का बोनस शामिल था इस वर्ष भी समर्थन मूल्य आधारित उपार्जन के माध्यम से

किसानों को सीधा लाभ पहुंचाने का लक्ष्य निर्धारित किया गया है गेहूँ के साथ-साथ धान, सोयाबीन, कोदो-कुटकी, चना, उड़द एवं मसूर जैसी फसलों के उपार्जन के लिए विशेष प्रावधान



किए गए हैं। भावांतर योजना, बोनस राशि, मंडियों में आधारभूत सुविधाओं का विस्तार तथा फार्म गेट पोर्टल जैसी व्यवस्थाओं के माध्यम से किसानों को सीधे बाजार से

जोड़ने के प्रयास किए जा रहे हैं। साथ ही, खाद्य प्रसंस्करण और कृषि आधारित मार्केट प्लेस के बढ़ावा देकर मूल्य संवर्धन सुनिश्चित किया जा रहा है। प्रदेश में खाद्य प्रसंस्करण क्षमता

बढ़ाने हेतु बुनियादी ढांचे, परिवहन, गोदामों और कोल्ड स्टोरेज सुविधाओं को सुदृढ़ किया जा रहा है कृषि उपज के बेहतर मूल्य की सुनिश्चितता के लिए वर्ष 2026-27 हेतु 8,091 करोड़ रुपये का प्रावधान किया गया है। रबी विपणन वर्ष 2026-27 के लिए समर्थन मूल्य पर गेहूँ उपार्जन हेतु किसानों का पंजीयन जारी है। जिले में कुल 41 पंजीयन केंद्र स्थापित किए गए हैं। संबंधित विभाग द्वारा किसानों से अपील की गई है कि वे 7 मार्च 2026 तक अपने निकटतम केंद्र में निःशुल्क पंजीयन कराकर शासन की इस लाभकारी योजना का लाभ उठाएं।

राम नवमी जन्मोत्सव की तैयारियां प्रारंभ, नवीन कार्यकारिणी की घोषणा

मीडिया ऑडिटर, रीवा (निप्र)। नगर में प्रभु राम के पावन जन्मोत्सव को भव्य और दिव्य स्वरूप प्रदान करने हेतु राम नवमी उत्सव समिति की महत्वपूर्ण बैठक स्थानीय स्टार होटल में संपन्न हुई बैठक में विश्व हिंदू परिषद के संगठन मंत्री अवधेश सिंह जी, विभाग मंत्री विश्वनाथ खारोल बाबा कोषाध्यक्ष हरीश ढींगरा जी एवं नगर अध्यक्ष अमित डिगवानी जी की गरिमामयी उपस्थिति रही। बैठक के दौरान इस वर्ष की नवीन कार्यकारिणी की घोषणा की गई समिति ने सर्वसम्मति से संरक्षक के रूप में सुनील सिंह जी (जिला अध्यक्ष, विश्व हिंदू परिषद रीवा) को दायित्व सौंपा मार्गदर्शक के रूप में प्रकाश गुप्ता 'केसरिया' अध्यक्ष पद पर नरेश काली सचिव के रूप में दिव्याशु गौतम तथा कोषाध्यक्ष के रूप में

अशोक मिश्रा का चयन किया गया। इसी प्रकार महिला प्रमुख के रूप में नीलिमा सिंह युवा प्रमुख के रूप में विपिन मिश्रा तथा प्रचार-प्रसार प्रभारी के रूप में अंशुमान गुप्ता को जिम्मेदारी सौंपी गई उपस्थित जनों ने नव-निर्वाचित पदाधिकारियों को शुभकामनाएं देते हुए आगामी आयोजन को ऐतिहासिक बनाने का संकल्प लिया। अध्यक्ष नरेश काली जी ने अपने वक्तव्य में कहा कि विगत वर्षों से रीवा नगर में निकलने वाली राम नवमी की भव्य शोभायात्रा को इस वर्ष और अधिक व्यापक, भावपूर्ण एवं अनुशासित स्वरूप दिया जाएगा, ताकि अधिक से अधिक रामभक्त इसमें सहभागी बन सकें सचिव दिव्याशु गौतम ने बताया कि समिति का लक्ष्य है कि राम नवमी शोभायात्रा की सूचना नगर के प्रत्येक घर तक पहुंचे।

एक नई जंग, मिडिल ईस्ट में बढ़ा तनाव

अमेरिका और इजरायल ने ईरान पर हमला किया, जिसके जवाब में ईरान ने भी इजरायल और अमेरिकी ठिकानों को निशाना बनाया। लेबनान के हिजबुल्ला और यमन के हाउती भी इसमें शामिल हो गए हैं।

अमेरिका जिस तरह बीते कुछ दिनों से ईरान को चेतावनी देने के साथ ही उसकी घेरेबंदी कर रहा था, उससे ऐसा लगता था कि उसका उद्देश्य उससे वाता

कर उसे इसके लिए बाध्य करना भर है कि वह अपने परमाणु कार्यक्रम का परित्याग कर दे, लेकिन उससे बातचीत के बीच ही उसने इजरायल संग उस पर हमला बोल दिया। इसके जवाब में ईरान ने भी इजरायल के साथ ही पश्चिम एशिया में अमेरिकी सैन्य ठिकानों को निशाना बनाना शुरू कर दिया।

उसका साथ देने के लिए लेबनान के हिजबुल्ला और यमन के हाउती भी

आगे आ गए हैं। इसका परिणाम ईरान ही इजरायल एवं अमेरिका के हमले और तेज होने के रूप में ही सामने आएगा। इससे आपसी मतभेदों के दौर से गुजर रहे अरब जगत के साथ-साथ पश्चिम एशिया और अस्थिर तो होगा ही, तेल के दाम भी बढ़ सकते हैं। इसके साथ

ही विश्व शांति के लिए और गहरा संकट पैदा हो सकता है।

इसलिए और भी, व योंिक अमेरिकी राष्ट्रपति ने ईरानी जनता से अपनी सरकार को उखाड़ फेंकने की अपील करते हुए कहा है कि लक्ष्य पूरा होने तक अमेरिका रुकेगा नहीं। ट्रंप का

लक्ष्य केवल ईरान के परमाणु हथियार बनाने वाले तंत्र को ध्वस्त करना ही नहीं, बल्कि वहां सत्ता परिवर्तन करना भी है। इसीलिए ईरान के सर्वोच्च नेता खामेनेई के आवास पर भी हमले किए गए। यह जंग ऐसे समय शुरू हुई है, जब रूस-यूक्रेन युद्ध चार साल बाद भी जारी है और पिछले दिनों अफगानिस्तान एवं पाकिस्तान में भी युद्ध छिड़ गया। इजरायल-अमेरिका और ईरान के

बीच का सैन्य संघर्ष कहीं अधिक व्यापक असर वाला हो सकता है। इससे भारत भी प्रभावित होगा। उसके समक्ष न केवल पश्चिम एशिया के विभिन्न देशों में रह रहे लाखों भारतीयों को निकालने की चुनौती पैदा हो सकती है, बल्कि महंगे कच्चे तेल की खरीदारी की बाधयता भी। यह भी तथ्य है कि इस जंग में वह किसी भी पक्ष के साथ खड़ा नहीं दिखना चाहेगा।

न्यूट मोड पर किशोर मन स्क्रीन के पीछे का अनुसुना शोर

दिलीप कुमार पाठक


(02 मार्च विश्व किशोर मानसिक स्वास्थ्य दिवस) आज की भागदौड़ भरी जिंदगी में हम अक्सर मकान की मजबूती तो देखते हैं, लेकिन उसकी नींव में दबी दरारों को भूल जाते हैं। किशोरावस्था जीवन की वही नींव है जिसे अक्सर अज्ञ का तकाजा कहकर नजरअंदाज कर दिया जाता है। हर साल 2 मार्च को मनाया जाने वाला विश्व किशोर मानसिक स्वास्थ्य दिवस हमें याद दिलाता है कि हमारे घर के बच्चों के मन में भी कई बार गहरा अंधेरा छाया होता है। आज का किशोर कल के युवाओं की तुलना में कहीं अधिक साधन संपन्न और तकनीक का जानकार है, लेकिन विडंबना यह है कि वह पहले से कहीं अधिक अकेला और मानसिक दबाव में भी है।

आज के किशोरों के पास सबसे बड़ी चुनौती है दिखावे की संस्कृति। हाथ में स्मार्टफोन और आंखों में चमकदार भविष्य के सपने लेकर वे जिस डिजिटल दुनिया में जी रहे हैं, वह जितनी आकर्षक है, उतनी ही भ्रामक भी है। सोशल मीडिया पर लाइक्स, व्यूज और कमेंट्स की संख्या अब उनके आत्म-सम्मान का पैमाना बन गई है। किसी सहपाठी की फिल्टर लगी फोटो या उसकी महंगी लुईटोयों की तस्वीरें देखकर खुद को कमतर आंकना अब एक मानसिक महामारी का रूप ले रहा है। यह तुलना का रोग उन्हें धीरे-धीरे हीन भावना और अवसाद की ओर धकेल रहा है, जिसे वे किसी से साझा भी नहीं कर पाते। अखबारों की सुर्खियों और टीवी के शोर के बीच, क्या हमने कभी गौर किया है कि घर के कोने में चुपचाप बैठा किशोर क्या सोच रहा है? स्कूल में अव्वल आने का बोझ, नामी संस्थानों में दाखिले की अंधी दौड़ और फिर दोस्तों के बीच खुद को कुल दिखाने की दौड़। इन सबके बीच उनका मामूली और असली व्यक्तित्व कहीं खो जाता है। वे बोलना चाहते हैं, चीखना चाहते हैं, लेकिन उरते हैं कि कहीं उन्हें कमजोर या बीमार न समझ लिया जाए। हमारे समाज में आज भी शारीरिक चोट तो दिखती है, लेकिन मन के घावों पर बात करना अच्छा नहीं माना जाता। यही चुपची किशोरों को अंदर ही अंदर तोड़ देती है।

बीते कुछ वर्षों में तकनीक पर निर्भरता ने स्थितियों और जटिल कर दी है। स्क्रीन पर घंटों समय बिताने से वास्तविक मानवीय संवाद कम हो गया है। एक ही छत्र के नीचे, एक ही मेज पर खाना खाते हुए भी माता-पिता और बच्चों के बीच बातचीत की दूरी बढ़ती जा रही है। किशोरों की चिड़चिड़ाहट, नौद न आना, अचानक चुप हो जाना या खाने की आदतों में बदलाव को अक्सर अनुशासनहीनता या गुस्सा मान लिया जाता है। जबकि हकीकत में ये उनके अशांत मन की पुकार और खराब मानसिक स्वास्थ्य के शुरुआती लक्षण हो सकते हैं। उन्हें इस वक्त डांट या उपदेश की नहीं, बल्कि एक ऐसे धरोहरमंद दोस्त की जरूरत है जो उन्हें बिना किसी फैसले के सुन सके। शिक्षा व्यवस्था और करियर का दबाव भी एक गंभीर चिंता है। केवल अंकों के आधार पर सफलता का पैमाना तय कर देने वाली मानसिकता किशोरों के आत्मविश्वास को हल्का कर देती है। हमें एक समाज के रूप में यह समझना होगा कि हर बच्चा एक ही सांचे में नहीं ढल सकता। किसी के पास संगीत की अद्भुत लय होती है, तो किसी के पास रंगों की समझ या खेलों का जुनून। उनके भीतर छिपे उस अनूठे हुनर को पहचानना और उन्हें हर को सहजता से स्वीकार करना सिखाना ही मानसिक मजबूती को पहली सीढ़ी है। सफलता की कहानियों के साथ-साथ उन्हें संघर्ष और विफलता से उबरने की कहानियां सुनाना भी उतना ही जरूरी है। इस विशेष दिवस पर हमें यह संकल्प लेना होगा कि हम अपने बच्चों के लिए एक ऐसा सुरक्षित वातावरण तैयार करेंगे जहां वे अपनी गलतियों पर शर्मिदा न हों। डिजिटल दुनिया से बाहर निकलकर प्रकृति और शारीरिक खेलों से उनका नाता फिर से जोड़ना होगा। माता-पिता को चाहिए कि वे अपने व्यस्त शेड्यूल से कुछ वक्त निकालकर बच्चों के साथ बिना किसी एजेंड या मोबाइल के बैठें। उनकी छोटी-छोटी समस्याओं को बचपना कहकर खारिज न करें। कभी-कभी सिर्फ यह कहना कि मैं तुम्हारी बात समझ रहा हूँ और मैं हर हाल में तुम्हारे साथ हूँ, किसी भी महंगी थैरेपी से बड़ा असर कर जाता है। अंततः, किशोर मानसिक स्वास्थ्य केवल डॉक्टरों या विशेषज्ञों का विषय नहीं है, बल्कि यह एक साझा सामाजिक जिम्मेदारी है। यदि हम चाहते हैं कि देश का भविष्य मानसिक रूप से सशक्त और संतुलित हो, तो हमें उनकी वैचारिक उर्वरता और मन की शांति का निवेश आज ही करना होगा।



एनसीईआरटी की कक्षा आठ की एक किताब में न्यायपालिका से जुड़ी विवादित सामग्री पर सुप्रीम कोर्ट द्वारा आपति जताने के बाद सरकार द्वारा न्यायिक भ्रष्टाचार से संबंधित विवादास्पद अंशों को हटाने का निर्णय लिया है गुरुवार सुप्रीम कोर्ट ने एनसीईआरटी की कक्षा आठ की सामाजिक विज्ञान की पाठ्यपुस्तक में न्यायपालिका में भ्रष्टाचार से संबंधित अध्याय पर कड़ा रुख अपनाते हुए पुस्तक पर पूर्ण प्रतिबंध लगा दिया है। सवाल उठता है कि माननीय शीर्ष अदालत ने जिस तरह इस मामले में तत्परता दिखाते हुए तथ्यपरक अध्याय पर गंभीर आपति और कारवाई की है क्या ऐसी ही तत्परता न्यायपालिका की साख पर धक्का लगाने वाले न्यायिक व्यवस्था से जुड़े भ्रष्टाचारियों के खिलाफ भी अमल में लायी गयी।




मनोज कुमार अग्रवाल

आपको बता दें कि शीर्ष अदालत ने बाजार में उपलब्ध सभी प्रतियां जब्त करने और डिजिटल संस्करण हटाने के साथ ही पुस्तक को सार्वजनिक पहुंच से हटाने के आदेश दिए हैं। इतना ही नहीं कोर्ट ने अध्याय तैयार करने वाली कमेटी के सदस्यों का ब्योरा तलब किया है। एनसीईआरटी के निदेशक और स्कूल शिक्षा सचिव को कारण बताओ नोटिस जारी कर पूछा है कि बताएं क्यों न जिम्मेदार लोगों के खिलाफ कार्रवाई की जाए। दो सप्ताह में अनुपालन रिपोर्ट दाखिल करने का निर्देश देते हुए मामले को 11 मार्च को फिर सुनवाई के लिए लगाने का निर्देश दिया है। कोर्ट ने कहा कि ऐसा प्रतीत होता है कि यह न्यायपालिका को कमजोर करने और उसकी गरिमा को ठेस पहुंचाने की सुनिश्चित साजिश है। सॉलिडिटर जनरल तुषार मेहता ने माफी मांगते हुए कहा कि इस अध्याय को तैयार करने वाले दो लोग अब कभी भी एनसीईआरटी या किसी भी मंत्रालय में काम नहीं करेंगे तो चीफ जस्टिस सूर्यकांत की टिप्पणी थी कि तब तो वे बहुत आसान हो जाएंगे और वो बुरी हो जाएंगे। उन्होंने गोली चलाई है, न्यायपालिका आज खून से लथपथ है। चीफ जस्टिस ने कहा कि पुस्तक की प्रतियां बाजार में हैं। ये एक सौचीन समझौता है। पूरे शिक्षण समुदाय को बताया जाएगा कि भारतीय न्यायपालिका भ्रष्ट है और मामले लंबित हैं।

यह स्वीकार्य तथ्य है कि देश की न्यायपालिका केवल एक संवैधानिक संस्था नहीं है, बल्कि लोकतंत्र की आत्मा है। जब इस संस्था की छवि, भूमिका या विश्वसनीयता से जुड़ा कोई प्रश्न उठता है, तो उसका असर पूरे समाज और आने वाली पीढ़ियों की सोच पर पड़ता है। आम नागरिक जब अन्य सभी दरवाजों से निराश हो जाता है, तब वह अदालत की चौखट पर दस्तक देता है। ऐसे में यदि स्कूली पाठ्यपुस्तकों में न्यायपालिका को भ्रष्टाचार जैसी गंभीर चुनौती के संदर्भ में प्रस्तुत किया जाए, तो हो सकता है कि बच्चों का विश्वास न्यायपालिका पर से बचपन में ही डगमगा जाए।

आपको बता दें कि एनसीईआरटी की कक्षा आठ की किताब में विवादित अध्याय हमारे समाज में न्यायपालिका की भूमिका शीर्षक से प्रकाशित हुआ है। पहले के संस्करणों में जहां न्यायपालिका की संरचना, कार्यप्रणाली और न्याय तक पहुंच पर ध्यान केंद्रित था, वहीं नये संस्करण में व्यवस्था की चुनौतियों पर भी चर्चा की गयी है। न्यायपालिका में भ्रष्टाचार शीर्षक खंड में कहा गया है कि विभिन्न स्तरों पर लोगों को भ्रष्टाचार का सामना करना पड़ सकता है और गरीब तथा वंचित वर्गों के लिए इससे न्याय तक पहुंच और कठिन हो सकती है। पुस्तक में



यह भी लेख है कि राज्य और केंद्र स्तर पर पारदर्शिता बढ़ाने तथा तकनीक के उपयोग से सुधार के प्रयास किये जा रहे हैं। पुस्तक में लंबित मुकदमों के आंकड़े भी दिये गये हैं। इसमें बताया गया है कि उच्चतम न्यायालय में लगभग 81 हजार मामले लंबित हैं, उच्च न्यायालयों में लगभग 62.40 लाख और जिला तथा अधीनस्थ न्यायालयों में करीब 4.70 करोड़ मामले लंबित हैं। ये आंकड़े न्याय प्रणाली पर बढ़ते बोझ को दर्शाते हैं। पुस्तक में केंद्रीकृत लोक शिकायत निवारण और निगरानी प्रणाली के जरिये प्राप्त शिकायतों का भी अलेख है और बताया गया है कि 2017 से 2021 के बीच 1600 से अधिक शिकायतें दर्ज की गयीं। नयी पुस्तक के न्यायपालिका में भ्रष्टाचार खंड में कहा गया है कि न्यायाधीश एक आचार संहिता से बंधे होते विश्वसनीयता से जुड़ा कोई प्रश्न उठता है, तो उसका असर पूरे समाज और आने वाली पीढ़ियों की सोच पर पड़ता है। आम नागरिक जब अन्य सभी दरवाजों से निराश हो जाता है, तब वह अदालत की चौखट पर दस्तक देता है। ऐसे में यदि स्कूली पाठ्यपुस्तकों में न्यायपालिका को भ्रष्टाचार जैसी गंभीर चुनौती के संदर्भ में प्रस्तुत किया जाए, तो हो सकता है कि बच्चों का विश्वास न्यायपालिका पर से बचपन में ही डगमगा जाए।

हाल ही में यह मामला मुख्य न्यायाधीश सूर्यकांत की अध्यक्षता वाली पीठ के समक्ष लाकर वरिष्ठ अधिवक्ता कपिल सिब्बल और अभिषेक मनु सिंघवी ने इस पर गंभीर आपति जताई। सिब्बल ने स्पष्ट शब्दों में कहा कि स्कूली बच्चों को न्यायपालिका में भ्रष्टाचार के बारे में पढ़ाया जाना केवल अनुचित है, बल्कि निंदनीय भी है। मुख्य न्यायाधीश सूर्यकांत ने तत्काल सज़ान लिया।

आपको बता दें कि लोकतंत्र में पारदर्शिता और जवाबदेही आवश्यक तत्व हैं। न्यायपालिका भी इससे अछूती नहीं है।

समय-समय पर अदालतों ने स्वयं कहा है कि आलोचना लोकतंत्र का हिस्सा है, वशतें यह तथ्यात्मक और मर्यादित हो। बेशक न्यायपालिका में भ्रष्टाचार पर एक पाठ्यपुस्तक के आलेख पर न्याय के उच्चतम न्यायालय में लगभग 81 हजार मामले लंबित हैं, उच्च न्यायालयों में लगभग 62.40 लाख और जिला तथा अधीनस्थ न्यायालयों में करीब 4.70 करोड़ मामले लंबित हैं। ये आंकड़े न्याय प्रणाली पर बढ़ते बोझ को दर्शाते हैं। पुस्तक में केंद्रीकृत लोक शिकायत निवारण और निगरानी प्रणाली के जरिये प्राप्त शिकायतों का भी अलेख है और बताया गया है कि 2017 से 2021 के बीच 1600 से अधिक शिकायतें दर्ज की गयीं। नयी पुस्तक के न्यायपालिका में भ्रष्टाचार खंड में कहा गया है कि न्यायाधीश एक आचार संहिता से बंधे होते विश्वसनीयता से जुड़ा कोई प्रश्न उठता है, तो उसका असर पूरे समाज और आने वाली पीढ़ियों की सोच पर पड़ता है। आम नागरिक जब अन्य सभी दरवाजों से निराश हो जाता है, तब वह अदालत की चौखट पर दस्तक देता है। ऐसे में यदि स्कूली पाठ्यपुस्तकों में न्यायपालिका को भ्रष्टाचार जैसी गंभीर चुनौती के संदर्भ में प्रस्तुत किया जाए, तो हो सकता है कि बच्चों का विश्वास न्यायपालिका पर से बचपन में ही डगमगा जाए।

हाल ही में यह मामला मुख्य न्यायाधीश सूर्यकांत की अध्यक्षता वाली पीठ के समक्ष लाकर वरिष्ठ अधिवक्ता कपिल सिब्बल और अभिषेक मनु सिंघवी ने इस पर गंभीर आपति जताई। सिब्बल ने स्पष्ट शब्दों में कहा कि स्कूली बच्चों को न्यायपालिका में भ्रष्टाचार के बारे में पढ़ाया जाना केवल अनुचित है, बल्कि निंदनीय भी है। मुख्य न्यायाधीश सूर्यकांत ने तत्काल सज़ान लिया।

आपको बता दें कि लोकतंत्र में पारदर्शिता और जवाबदेही आवश्यक तत्व हैं। न्यायपालिका भी इससे अछूती नहीं है।

समय-समय पर अदालतों ने स्वयं कहा है कि आलोचना लोकतंत्र का हिस्सा है, वशतें यह तथ्यात्मक और मर्यादित हो। बेशक न्यायपालिका में भ्रष्टाचार पर एक पाठ्यपुस्तक के आलेख पर न्याय के उच्चतम न्यायालय में लगभग 81 हजार मामले लंबित हैं, उच्च न्यायालयों में लगभग 62.40 लाख और जिला तथा अधीनस्थ न्यायालयों में करीब 4.70 करोड़ मामले लंबित हैं। ये आंकड़े न्याय प्रणाली पर बढ़ते बोझ को दर्शाते हैं। पुस्तक में केंद्रीकृत लोक शिकायत निवारण और निगरानी प्रणाली के जरिये प्राप्त शिकायतों का भी अलेख है और बताया गया है कि 2017 से 2021 के बीच 1600 से अधिक शिकायतें दर्ज की गयीं। नयी पुस्तक के न्यायपालिका में भ्रष्टाचार खंड में कहा गया है कि न्यायाधीश एक आचार संहिता से बंधे होते विश्वसनीयता से जुड़ा कोई प्रश्न उठता है, तो उसका असर पूरे समाज और आने वाली पीढ़ियों की सोच पर पड़ता है। आम नागरिक जब अन्य सभी दरवाजों से निराश हो जाता है, तब वह अदालत की चौखट पर दस्तक देता है। ऐसे में यदि स्कूली पाठ्यपुस्तकों में न्यायपालिका को भ्रष्टाचार जैसी गंभीर चुनौती के संदर्भ में प्रस्तुत किया जाए, तो हो सकता है कि बच्चों का विश्वास न्यायपालिका पर से बचपन में ही डगमगा जाए।

हाल ही में यह मामला मुख्य न्यायाधीश सूर्यकांत की अध्यक्षता वाली पीठ के समक्ष लाकर वरिष्ठ अधिवक्ता कपिल सिब्बल और अभिषेक मनु सिंघवी ने इस पर गंभीर आपति जताई। सिब्बल ने स्पष्ट शब्दों में कहा कि स्कूली बच्चों को न्यायपालिका में भ्रष्टाचार के बारे में पढ़ाया जाना केवल अनुचित है, बल्कि निंदनीय भी है। मुख्य न्यायाधीश सूर्यकांत ने तत्काल सज़ान लिया।

नया बीज बिल- 2026: किसानों के हक और बीज की क्वालिटी के लिए नई दिशा

भारत दुनिया के खेती-बाड़ी वाले देशों में से एक है। यह कहना गलत नहीं होगा कि देश की एक बड़ी आबादी अभी भी सीधे या अप्रत्यक्ष रूप से खेती पर निर्भर है। अनुकूल मौसम, उपजाऊ मिट्टी और अलग-अलग भौगोलिक हालात कई तरह की फसलों की खेती के लिए सही हैं। गेहूँ, चावल, गन्ना, दालें, तिलहन, कपास और मसाले जैसी फसलों न सिर्फ देश की खाने की जरूरतों को पूरा करती हैं, बल्कि एक्सपोर्ट के जरिए विदेशी मुद्रा कमाने में भी अहम भूमिका निभाती हैं। खेती-बाड़ी का सेक्टर ग्रामीण अर्थव्यवस्था की रीढ़ है और लाखों लोगों को रोजगार देता है। इसके अलावा, पशुपालन, डेयरी फार्मिंग, मछली पालन और बागवानी जैसे सहायक सेक्टर किसानों की इनकम बढ़ाने में मददगार साबित हो रहे हैं।

सुनील कुमार महला

समय-समय पर लागू की गई सरकारी योजनाएं और मॉडर्न टेक्नोलॉजी का इस्तेमाल खेती को ज्यादा प्रोडक्टिव, फायदेमंद और टिकाऊ बनाने में मदद कर रहा है। इस तरह, खेती न सिर्फ रोजी-रोटी का जरिया है, बल्कि भारत के सामाजिक, आर्थिक और सांस्कृतिक ताने-बाने का एक अहम हिस्सा भी है। इस संदर्भ में, भारत सरकार एक नया सीड्स बिल, 2026 लाने की तैयारी कर रही है, जिसका मकसद एग्रोकल्चर सेक्टर में बढ़े सुधार लाना है। यह पुराने सीड्स एक्ट, 1966 की जगह लेगा। अभी, सीड इंडस्ट्री में टेक्नोलॉजी में तरक्की और मल्टीनेशनल कंपनियों के बढ़ते असर की वजह से, पुराना कानून काफी नहीं माना जा रहा है। सरकार का मकसद किसानों को मजबूत कानूनी सुरक्षा देना, सीड मार्केट में ट्रांसपैरेंसी लाना और कॉर्पोरेट कंपनियों की मनमानी पर असरदार कंट्रोल करना है। कृषि मंत्रालय ने किसान संगठनों, सीड इंडस्ट्री और दूसरे स्टैकहोल्डर्स से इनपुट लेने के बाद इस बिल का ड्राफ्ट तैयार किया है। कैबिनेट की मंजूरी के बाद, इसे पार्लियामेंट के मौजूदा सेशन में पेश करने और जल्द से जल्द पास करने का प्लान है।

नए कानून का बैकग्राउंड 2015-16 के बीटी कॉटन विवाद से जुड़ा है। जैसा कि पाठक जानते हैं, रॉयल्टी को लेकर अमेरिकी कंपनी

मोनसेंटो और भारतीय सीड कंपनियों के बीच एक गंभीर विवाद खड़ा हो गया था। मोनसेंटो अपनी टेक्नोलॉजी के लिए बहुत ज्यादा रॉयल्टी ले रही थी, जिससे सीड की कीमतें बढ़ गईं और किसानों पर एक्सट्रा फाइनेंशियल बोझ पड़ा। भारत सरकार ने बीटी कॉटन के बीजों के लिए एक सीलिंग प्राइस और रॉयल्टी में कमी का ऑर्डर दिया। कंपनी ने इस फैसले को दिल्ली हाई कोर्ट में चैलेंज किया, और मामला सुप्रीम कोर्ट चला गया। इस कानूनी लड़ाई से पता चला कि पुराना कानून मल्टीनेशनल कंपनियों की पावर को कंट्रोल करने और बीज की कीमतों और क्वालिटी पर सरकार के अधिकार को साफ करने में कमजोर था। असल में, इसी स्थिति ने नए सीड्स बिल का आधार बनाया।

प्रस्तावित सीड्स बिल 2026 सभी बीजों का सरकारी रजिस्ट्रेशन जरूरी बनाता है, और बिना सरकारी मंजूरी के कोई भी बीज बाजार में नहीं बेचा जाएगा। पुराने कानून के तहत, कंपनियां अपने बीजों को असली लेबल वाली फेकटरी में बिना किसी सख्त रजिस्ट्रेशन जरूरत के बेच सकती थीं, लेकिन अब यह तरीका खत्म कर दिया जाएगा। नया कानून बीजों के लिए साफ क्वालिटी स्टैंडर्ड्स तय करेगा। अगर कोई बीज खराब निकलता है और फसलों को नुकसान पहुंचाता है, तो संबंधित कंपनी को किसानों को हर्जाना देना होगा। यह कहना सही होगा कि इससे किसानों को सीधे कानूनी अधिकार मिलेंगे।

इसके अलावा, बिल में एक डिजिटल ट्रैकिंग सिस्टम और एक नेशनल सीड रजिस्ट्रार का भी प्रावधान है। इससे यह पक्का होगा कि हर बीज की वैरायटी, बाने वाले और मालिक की जानकारी सरकारी रिकॉर्ड में सुरक्षित रहे। इससे नकली और चट्टिया बीजों को बिक्री रोकेंगे और बीज की चोरी और गुमराह करने वाले दावों पर कंट्रोल होगा। बिना रजिस्टर्ड बीज बेचने, क्वालिटी स्टैंडर्ड्स का उल्लंघन करने या गलत जानकारी देने वाली कंपनियों के लिए सख्त सजा और भारी जुर्माने का भी प्रावधान किया गया है। बीज की कीमत और क्वालिटी कंट्रोल में सरकार की भूमिका को और मजबूत और साफ किया जाएगा, जिससे बड़ी कंपनियों मनमानी रॉयल्टी या बहुत ज्यादा कीमत वसूल नहीं कर पाएंगी।

असल में, सरकार ने यह भी साफ किया है कि किसानों को पारंपरिक बीजों के लिए बिना किसी रजिस्ट्रेशन की जरूरत के अपने बीज बदलने और बेचने की आजादी बनी रहेगी। कुल मिलाकर, नया सीड्स बिल 2026 एक जरूरी और बड़ा कानूनी सुधार है जो किसानों को मुआवजा, बीज बाजार में ट्रांसपैरेंसी, क्वालिटी एश्योरेंस और कॉर्पोरेट कंट्रोल पर रोक का अधिकार पक्का करता है।

अच्छी खबर यह है कि नकली बीजों की वजह से पैसों का नुकसान और मानसिक तनाव श्लेह रहे किसानों को राहत देने के लिए कानूनी नियमों को मजबूत किया जा रहा है। ध्यान देने

वाली बात यह है कि प्रस्तावित बिल में नकली बीज बेचने पर 30 लाख रुपये तक का जुर्माना और तीन साल तक की जेल का प्रावधान है। इसके अलावा, सरकार बीजों की कीमत और क्वालिटी को रेगुलेट करेगी, जिससे कंपनियां किसानों से मनमानी कीमतें नहीं वसूल पाएंगी। नकली बीजों के साथ-साथ नकली खेतों की समस्या भी लंबे समय से है। बीज बनाने वालों की तरफ से दिए जाने वाले बीजों की क्वालिटी खराब होने से यह समस्या और बढ़ गई है। मौजूद डेटा के मुताबिक, पिछले पांच सालों में देश में 250,000 से ज्यादा किसान नकली बीजों की वजह से परेशान हुए हैं। फसल खराब होने से मेंटल स्ट्रेस बढ़ा है और सुसाइड की खबरें भी आई हैं। असल में, एक साल में फसल खराब होने का खामियाजा किसानों को अगले चार से पांच साल तक भुगतान पड़ता है। कर्ज का बोझ भी बढ़ जाता है। देश में शायद ही कोई ऐसा इलाका हो जहां नकली खाद और बीजों का धंधा न हो।

जैसा कि एक जाने-माने हिंदी अखबार ने लिखा, सरकार ने लोकसभा में माना है कि साल 2024-25 में टेस्ट किए गए 2.5 लाख सैंपलों में से 32,525 बीज नकली पाए गए। मार्केट में कितनी बड़ी मात्रा में नकली खाद और बीज पहुंच रहे हैं, इसका सही डेटा मौजूद नहीं है। किसानों को तब पता चलता है जब उनकी फसल बर्बाद हो जाती है। हिंदी अखबार यह भी साफ-साफ कहता है, चाहे महाराष्ट्र में

नकली कपास के बीजों से प्रभावित किसानों का मामला हो या आंध्र प्रदेश, तेलंगाना, राजस्थान और मध्य प्रदेश में छापे के दौरान जब किए गए नकली खाद और बीजों का मामला हो-कमजोर कानून व्यवस्था हर जगह दोषियों को बचा रही है। हर साल हजारों परिवार इस समस्या से प्रभावित होते हैं, क्योंकि फसल खराब होने से कर्ज बढ़ जाता है और परिवार आर्थिक रूप से बर्बाद हो जाते हैं।

यह भी चिंता की बात है कि हाल के सालों में छापे कम हुए हैं, और दोषियों को सजा भी काफी कम मिली है। असरदार मॉनिटरिंग की कमी के कारण, संबंधित एजेंसियां ??अक्सर लापरवाही के लिए किसानों को ही दोषी ठहराती हैं। यह बात कि नकली बीजों के बारे में सिर्फ एक-तिहाई शिकायतों पर ही कार्रवाई हुई है, इस स्थिति का सबूत है।

आखिरकार, बुनियादी सवाल किसानों की सुरक्षा और भरोसे का है। सिर्फ कानून बनाना काफी नहीं है, उन्हें सख्ती से लागू करना भी जरूरी है। किसानों का भरोसा तभी वापस लाया जा सकता है जब एक पारदर्शी जांच सिस्टम, तुरंत मुआवजा देने का सिस्टम और दोषियों के खिलाफ समय पर कार्रवाई हो। नहीं तो, एग्रोकल्चर सेक्टर और किसानों के सामने जो संकट है, उसे हल करना मुश्किल होगा।

(सुनील कुमार महला, फ्रीलांस राइटर, कॉलमिस्ट और युवा साहित्यकार, पथौरागढ़, उत्तराखंड।)

पिपरिया में कार से 63 लीटर अवैध शराब जब्त

दो लाख की कार पकड़ाई, होली को देखते हुए टीम कर रही है सर्चिंग



मीडिया ऑडीटर, पिपरिया (नर्मदापुरम) (निप्र)। पिपरिया पुलिस ने रविवार को अवैध शराब के परिवहन के आरोप में एक व्यक्ति को गिरफ्तार किया। यह कारवाई पिपरिया-बरेली हाईवे पर चौधरी वेयर हाउस, साड़िया रोड के पास की गई। पुलिस ने आरोपी के पास से 63 लीटर अवैध शराब और एक अल्टो कार जब्त की।

कार की डिगी से मिली शराब की खेप : पुलिस के अनुसार, जब्त की गई शराब की कीमत करीब 50 हजार रुपए है। वहीं, अल्टो कार (क्रमांक स्क04.एक4964) की अनुमानित कीमत करीब 2 लाख रुपए बताई गई है। कार की डिगी से बेगपाइपर ब्रांड की 375 एमएल की 48 बोतलें (2 पेटी) और 180 एमएल के 250 क्वार्टर (5 पेटी) बरामद किए गए। कुल मात्रा 63 लीटर पाई गई।

होली पर खपाने की थी तैयारी : गिरफ्तार आरोपी की पहचान रोहित राय (32), निवासी होली चौक, बरेली, जिला रायसेन के रूप में हुई है। पूछताछ में आरोपी ने बताया कि वह होली के त्योहार पर बिक्री के लिए शराब ला रहा था। पुलिस ने आरोपी को कोर्ट में पेश किया है।

त्योहारों को देखते हुए चलाया जा रहा है अभियान : नर्मदापुरम जिले के पुलिस अधीक्षक साई कृष्ण एस. थोटा के निर्देश पर त्योहारों को देखते हुए अवैध शराब के खिलाफ विशेष अभियान चलाया जा रहा है। थाना प्रभारी गिरीश त्रिपाठी ने बताया कि मुखबिर की सूचना पर घेराबंदी कर यह कारवाई की गई।

इटारसी में सफाईकर्मियों पर ब्लेड से हमला
नाशते के दौरान दोस्त ने काटी गर्दन, 10 टांके लगे; मौके से भागा आरोपी



मीडिया ऑडीटर, इटारसी (निप्र)। पुरानी इटारसी इलाके में रविवार सुबह नाशता कर रहे नगर पालिका के एक सफाईकर्मियों पर उसके ही परिचित ने ब्लेड से हमला कर दिया। हमले में सफाईकर्मियों की गर्दन और चेहरे पर गंभीर चोट आई है, जिसके बाद उसे अस्पताल में भर्ती कराया गया।

नाशते के दौरान हुआ विवाद : जानकारी के अनुसार, वार्ड नंबर 6 इंदरपुरा निवासी अंकित टॉक (34) नगर पालिका में सफाईकर्मियों हैं और कचरा गाड़ी चलाते हैं। रविवार सुबह करीब 10 बजे अंकित ओवरब्रिज के नीचे नाशता कर रहे थे। इसी दौरान पुरानी इटारसी निवासी अजय अहिरवार उर्फ गुडू वहां पहुंचा और दोनों के बीच किसी बात को लेकर कहासुनी शुरू हो गई।

गर्दन पर तांबड़तोड़ वार किए : प्रत्यक्षदर्शियों ने बताया कि विवाद इतना बढ़ा कि अजय ने अचानक जेब से लोहे की पट्टी वाली ब्लेड निकाली और अंकित की गर्दन पर वार कर दिया। हमला इतना अचानक था कि वहां मौजूद लोग कुछ समझ पाते, इससे पहले ही आरोपी वारदात को अंजाम देकर मौके से फरार हो गया।

अस्पताल में लगे 10 टांके : खून से लथपथ अंकित को तत्काल सरकारी अस्पताल पहुंचाया गया। डॉक्टरों के अनुसार, गर्दन पर घाव काफी गहरा था, जिसके उपचार के लिए 10 टांके लगाने पड़े। फिलहाल घायल की स्थिति खतरे से बाहर बताई जा रही है। अस्पताल पहुंचकर पीड़ित के बयान दर्ज कर लिए गए हैं। पुलिस ने आरोपी अजय अहिरवार के खिलाफ मामला दर्ज कर उसकी तलाश शुरू कर दी है। जल्द ही उसे गिरफ्तार कर लिया जाएगा।

करंट लगने से 40 वर्षीय युवक की मौत

मीडिया ऑडीटर, खरगोन (निप्र)। करंट लगने से 40 वर्षीय युवक की मौत हो गई। जिला अस्पताल पुलिस चौकी के अनुसार कसरवाद थाना क्षेत्र के ग्राम चिचलाय निवासी दिनेश पिता करसन को शुक्रवार शाम बजे ग्राम अंबादड़ में करंट लग गया। प्रत्यक्षदर्शियों के अनुसार टूले से जेसीबी ले जाने के दौरान वह लकड़ी से बिजली के तार ऊंचे कर रहा था। इसी दौरान वह तारों के संपर्क में आ गया। पुलिस मामले की जांच कर रही है।

सीहोर में मार्च की शुरुआत गर्म, फरवरी में लगातार बदला मौसम बारिश और गर्मी का असर रहा; अब तापमान बढ़ा

मीडिया ऑडीटर, सीहोर (निप्र)। सीहोर जिले में मार्च महीने की शुरुआत तेज गर्मी के साथ हुई है। रविवार सुबह से ही मौसम साफ रहा और तेज धूप निकलने से लोगों को दिन में गर्मी का अहसास हुआ। यह बदलाव फरवरी के अंत में हुई बारिश के बाद देखने को मिला है। फरवरी महीने में मौसम कई बार बदला। पहले सप्ताह में घना कोहरा छाया रहा, दूसरे सप्ताह में ठंड बढ़ी और तीसरे सप्ताह के आखिर में तीन दिनों तक रुक-रुक कर बारिश हुई, जिससे मौसम में बढ़ा परिवर्तन आया। इस समय गेहूं और चने की कटाई का दौर चल रहा है। फरवरी के अंतिम दिनों में हुई बारिश से किसानों को परेशानी हुई, क्योंकि कई जगह कटी हुई फसल भीग गई थी। अब किसान फसलों को धूप में सुखाने की कोशिश कर रहे हैं ताकि नुकसान कम हो सके। शासकीय कृषि कॉलेज स्थित मौसम विज्ञान केंद्र के वैज्ञानिक डॉ. ए.एस. तोमर ने बताया कि मौसम में लगातार उतार-चढ़ाव सक्रिय पश्चिमी विक्षोभ और हवाओं की बदलती दिशा के कारण हो रहा है। उनका अनुमान है कि आने वाले कुछ दिनों तक मौसम ऐसा ही बना रह सकता है। पिछले दिनों में न्यूनतम तापमान लगातार बढ़ा है।

नर्मदापुरम में शराब और सट्टे का अवैध कारोबार फिर सक्रिय

बेखौफ बेच रहे शराब, पुलिस ने पकड़ा, सटोरियों पर भी कार्रवाई



मीडिया ऑडीटर, नर्मदापुरम (निप्र)। नर्मदापुरम में प्रतिबंध के बावजूद अवैध शराब का कारोबार एक

तरीके से शराब की तस्करी और बिक्री की जा रही है। कोतवाली थाना पुलिस द्वारा दो दिन में की गई कार्रवाई से संकेत मिलता है कि शहर में अवैध शराब माफिया दोबारा पैर पसारने लगे हैं।

बताया जाता है कि एस्प्री साईं कृष्णा थोटा के निर्देशन में तीन माह पहले जिला मुख्यालय पर अवैध शराब बेचने वालों के खिलाफ सख्त अभियान चलाया गया था। उस कार्रवाई के बाद शहर में अवैध शराब की बिक्री लगभग बंद हो गई थी, लेकिन अब फिर से यह धंधा शुरू होता नजर आ रहा है।

27 और 28 फरवरी को 8 केस सामने आए : कोतवाली पुलिस ने 27 और 28 फरवरी को अवैध शराब की बिक्री और तस्करी से जुड़े 8 प्रकरण दर्ज किए। बालागंज में सरकारी

छात्रावास के पास दबिश देकर शेख शादाब और रेखा मेषकर को पकड़ा गया। रामगंज क्षेत्र से किशन जाटव को गिरफ्तार किया गया, जबकि काकाश्री दाबे के पास से विशाल तिवारी को अवैध शराब के साथ पकड़ा गया।

सब्जी मंडी कोटी बाजार क्षेत्र में कथित शराब कारोबारी सुरेंद्र लुटारे के घर भी पुलिस ने तलाशी ली, हालांकि वहां से शराब बरामद नहीं हुई। इसी क्षेत्र से बड़ी बजरिया निवासी इंद्रजीत केवट और पीयूष राजेश को स्कूटी से शराब की तस्करी करते पकड़ा गया। दोनों ने वाहन की डिवक्की में शराब के क्वार्टर छिपा रखे थे और बिक्री के उद्देश्य से खड़े थे।

कोतवाली पुलिस ने शहर में खुलेआम सट्टा लिखने वालों के खिलाफ भी कार्रवाई की। एस्पनजी बिक्री और तस्करी से जुड़े 8 प्रकरण दर्ज किए। बालागंज में सरकारी

जाटव, पान बाजार से अंकित राठौर, दशहरा मैदान के सामने से जय उर्फ रोहित कदम, लेडिया बाजार के पास से हरिचरण सिंह (पिता सबल सिंह), सब्जी मंडी से नरेंद्र, लेडिया बाजार से दीपक जाटव तथा एकता चौक से छोटेलाल को सट्टा लिखते हुए पकड़ा गया।

मीनाश्री चौक स्थित एक किराना दुकान पर भी देर रात पुलिस ने दबिश दी। कोतवाली थाना टीआई कंचन सिंह ठाकुर ने बताया कि सट्टा, जुआ और अवैध शराब कारोबारियों के खिलाफ लगातार कार्रवाई की जा रही है। दो दिनों में सट्टे के 10 और अवैध शराब के 8 प्रकरण दर्ज किए गए हैं। इसके अलावा दो जुपिटर वाहन भी जब्त किए गए हैं। पुलिस का कहना है कि शहर में अवैध गतिविधियों को किसी भी हाल में पनपने नहीं दिया जाएगा और आगे भी अभियान जारी रहेगा।

दो बाइकों कि टक्कर पांच फिट उछलकर गिरे सवार: एक की मौत

दो गंभीर घायल; रायसेन के बेगमगंज में हादसा

मीडिया ऑडीटर, रायसेन (निप्र)। रायसेन जिले के बेगमगंज में शनिवार रात करीब साढ़े आठ बजे सुमेर पुल के पास दो बाइकों की आमने-सामने टक्कर हो गई। इस भीषण हादसे में एक बाइक सवार की मौके पर ही मौत हो गई, जबकि दो अन्य गंभीर रूप से घायल हो गए। मृतक की पहचान देवलापुर निवासी अमर बंसल के रूप में हुई है। वह एक बाइक चला रहा था। दूसरी बाइक पर सवार सागोनी निवासी नितिन और मोनू इस दुर्घटना में बुरी तरह घायल हो गए। टक्कर इतनी जोरदार थी कि बाइक सवार पांच फीट उछलकर दूर जा गिरे। सूचना मिलते ही एफआरवी पायलट जयप्रकाश नारायण अहिरवार और पुलिस स्टाफ अजय राणा 112 वाहन के साथ तत्काल घटनास्थल पर पहुंचे। इसके बाद थाना प्रभारी राजीव उर्दके भी अपनी टीम के साथ मौके पर पहुंचे और स्थिति का जायजा लिया। घायल नितिन और मोनू को तुरंत 112 वाहन से सिविल अस्पताल में भर्ती कराया गया है, जहां उनका इलाज चल रहा है। मृतक अमर बंसल के शव को मर्चुरी में रखवाया गया है। पुलिस के अनुसार, मृतक का पोस्टमॉर्टम रविवार को कराया जाएगा। दुर्घटनाग्रस्त दोनों बाइकों को भी पुलिस ने जब्त कर थाना परिसर में रखवा दिया है। मामले की जांच जारी है।



मंदसौर जिला अस्पताल में मोबाइल टॉर्च से इलाज

वार्ड फुल, मरीज कॉरिडोर में शिफ्ट, परिजन फर्श पर सोने को मजबूर

मीडिया ऑडीटर, मंदसौर (निप्र)। मंदसौर जिले के सबसे बड़े सरकारी अस्पताल से अव्यवस्था और लचर व्यवस्थाओं की चिंताजनक तस्वीर सामने आई है। जहां एक ओर सरकार स्वास्थ्य सेवाओं को हाई-टेक और मजबूत बनाने के दावे कर रही है, वहीं दूसरी ओर मंदसौर जिला अस्पताल में मरीजों का इलाज मोबाइल की टॉर्च की रोशनी में किया जा रहा है। अस्पताल के वार्डों में बेड खाली नहीं हैं। मजबूरी में मरीजों को अस्पताल के गलियारों (कॉरिडोर) में शिफ्ट किया गया है, तो उनके परिजन बरामदों के फर्श पर रात गुजारने को मजबूर हैं।

मोबाइल की फ्लैशलाइट में इलाज : शनिवार-शुक्रवार दरमियानी रात चिकित्सक जब मरीज को केनुला लगाने पहुंचें तो वहां पर्याप्त रोशनी नहीं थी। ऐसे में मोबाइल की फ्लैशलाइट जलाकर



केनुला लगाया गया। कम रोशनी में इंजेक्शन लगाना या अन्य चिकित्सीय प्रक्रिया करना किसी बड़े हादसे को निमंत्रण देने जैसा है।

जिम्मेदारों की लापरवाही के चलते नर्सिंग स्टाफ और डॉक्टरों को इस जोखिम भरे माहौल में काम करना पड़ रहा है।

बिजली बैंकअप और मूलभूत सुविधाओं का अभाव : अस्पताल में उचित बिजली बैंकअप और पर्याप्त रोशनी की व्यवस्था नहीं होना गंभीर लापरवाही माना जा रहा है। मरीजों और परिजनों का आरोप है कि मूलभूत सुविधाओं का अभाव लंबे समय से बना हुआ है, लेकिन

जिम्मेदार अधिकारियों ने अब तक कोई ठोस कदम नहीं उठाया। अस्पताल में भर्ती मरीजों के परिजनों में इस अव्यवस्था को लेकर भारी नाराजगी है। उनका कहना है कि स्वास्थ्य सेवा जैसी संवेदनशील व्यवस्था में इस प्रकार की लापरवाही जिला प्रशासन और स्वास्थ्य विभाग की उदासीनता को दर्शाती है।

जिला अस्पताल की यह स्थिति स्वास्थ्य व्यवस्थाओं की वास्तविकता को उजागर करती है। सवाल यह उठता है कि जिले के सबसे बड़े सरकारी अस्पताल में यह हाल है, तो ग्रामीण स्वास्थ्य केंद्रों की स्थिति कैसी होगी। स्थानीय लोगों ने जिला प्रशासन से तत्काल व्यवस्था सुधारने, पर्याप्त बेड उपलब्ध कराने, बिजली बैंकअप दुरुस्त करने और मरीजों के लिए बुनियादी सुविधाएं सुनिश्चित करने की मांग की है।

खंडवा-भुसावळ के बीच चलेगी 6 फेरे होली स्पेशल मेमू

बुरहानपुर, नेपानगर समेत 5 स्टेशनों पर रुकेगी; यात्रियों को मिलेगी सुविधा



मीडिया ऑडीटर, बुरहानपुर (निप्र)। मध्य रेलवे ने होली के अवसर पर यात्रियों की सुविधा के लिए खंडवा-भुसावळ के बीच छह फेरे वाली होली स्पेशल मेमू ट्रेन चलाने का निर्णय लिया है। यह ट्रेन खंडवा-सनावद के बीच चल रही मेमू के रैक का उपयोग करेगी। यह विशेष अनारक्षित मेमू ट्रेन 1 मार्च से 4 मार्च 2026 तक संचालित

की जाएगी। मध्य रेल समिति सदस्य मनोज सोनी ने बताया कि इस पहल से रेल यात्रियों को बड़ी सुविधा मिलेगी।

यह मेमू ट्रेन नेपानगर, बुरहानपुर, रावेर, निभोरा और सावदा स्टेशनों पर रुकेगी, जिससे इन क्षेत्रों के यात्रियों को लाभ होगा। खंडवा सांसद ज्ञानेश्वर पाटिल लगातार मध्य रेलवे मुंबई

के महाप्रबंधक और भुसावळ के डीआरएम से मांग कर रहे थे। उन्होंने सुझाव दिया था कि खंडवा में कई घंटों तक मेमू का रैक खाली खड़ा रहता है, जिसका उपयोग फेरे बढ़ाकर किया जाना चाहिए। सांसद पाटिल ने मध्य रेलवे के इस निर्णय की सराहना की। उन्होंने कहा कि उनका प्रयास है कि आगामी समय में भुसावळ से खंडवा और आगे सनावद तक एक अतिरिक्त फेरा स्थायी रूप से बढ़ाया जाए। गाड़ी संख्या 01102 अनारक्षित विशेष ट्रेन भुसावळ से 2, 3 और 4 मार्च 2026 को सुबह 5:50 बजे प्रस्थान करेगी और खंडवा स्टेशन पर सुबह 7:55 बजे पहुंचेगी।

इसी तरह, गाड़ी संख्या 01101 अनारक्षित विशेष ट्रेन खंडवा से 1, 2 और 3 मार्च 2026 को शाम 5:10 बजे प्रस्थान करेगी और भुसावळ स्टेशन पर रात 8:00 बजे पहुंचेगी।

रात में प्रेमी के साथ भागी, सुबह परिजन ने पकड़ा

खंडवा में लड़की नाबालिग निकली, प्रेमी पर दुष्कर्म का केस, गिरफ्तार

मीडिया ऑडीटर, खंडवा (निप्र)। खंडवा जिले के खालवा थाना क्षेत्र के ग्राम राजपुरा में शुक्रवार देर रात एक 14 वर्षीय नाबालिग को अगवा कर दुष्कर्म करने का मामला सामने आया है। गांव का ही युवक जितेंद्र जादव नाबालिग को शादी का झांसा देकर भगा ले गया और रात में अपने खेत पर ले जाकर उसके साथ दुष्कर्म किया। सुबह जब आरोपी उसे बाइक से इंदौर ले जा रहा था, तब तलाश में जुटे परिजनों ने उन्हें आशापुर गांव के पास रास्ते में पकड़ लिया। पुलिस ने आरोपी युवक को गिरफ्तार कर उसके खिलाफ दुष्कर्म, पॉक्सो, एट्रोसिटी एक्ट और अपहरण का केस दर्ज कर लिया है। घटना ग्राम राजपुरा की है। शुक्रवार रात करीब 12:30 बजे आरोपी जितेंद्र जादव ने नाबालिग को घर के बाहर बुलाया और उसे अगवा कर लिया। इसके बाद वह उसे गांव के बाहर स्थित अपने खेत पर ले गया, जहां उसने नाबालिग के साथ इस वारदात को अंजाम दिया।

सुबह बाइक से भागने की थी फिराक में : रात की घटना के बाद सुबह



होते ही आरोपी नाबालिग को बाइक पर बैठकर इंदौर ले जाने लगा। इधर, घर से गायब होने के बाद से ही परिजन लड़की की तलाश कर रहे थे। इसी दौरान परिजनों ने दोनों को आशापुर गांव के पास बाइक

से जाते हुए पकड़ लिया और सीधा थाने लेकर पहुंचे।

शादी का झांसा देकर प्रेम-प्रसंग में फंसाया : पुलिस के मुताबिक, नाबालिग आदिवासी समुदाय से है और उसने नौवीं

क्लास तक पढ़ाई की है। उसकी उम्र 14 साल 11 महीने है। आरोपी युवक ने पहले उसे प्रेम-प्रसंग के जाल में फंसाया और फिर शादी का झांसा देकर उसे भगाकर ले गया।

टीआई बोले- अपहरण और दुष्कर्म का केस दर्ज : खालवा टीआई जगदीश सिधिया ने मामले की जानकारी देते हुए बताया- 'घटना देर रात 12.30

की है। उसी समय आरोपी जितेंद्र जादव ने नाबालिग को घर के बाहर से अगवा किया था। मामले में नाबालिग ने उसी रात दुष्कर्म होना बताया है।' परिजनों की शिकायत पर पुलिस ने आरोपी के खिलाफ दुष्कर्म, पॉक्सो सहित एट्रोसिटी एक्ट और अपहरण संबंधी धाराओं में केस दर्ज कर उसे गिरफ्तार कर लिया है।

स्कूल बस से टकराई बाइक, युवक गंभीर

मीडिया ऑडीटर, सुल्तानगंज (निप्र)। सुल्तानगंज 7 ग्राम खामखेड़ा के पास शनिवार शाम करीब 5 बजे स्कूल बस और मोटरसाइकिल की आमने-सामने जोरदार टक्कर हो गई। हादसे में बाइक सवार 25 वर्षीय युवक गंभीर रूप से घायल हो गया। विकास पिता रामप्रसाद उम्र 25 साल, निवासी महाखेड़ा, थाना सुरखी, जिला सागर मोटरसाइकिल से जा रहा था। सामने से आ रही स्कूल बस से उसकी भिड़ंत हो गई। टक्कर तेज थी। विकास को गंभीर चोटें आईं। सूचना पर 108 एम्बुलेंस और थाना सुल्तानगंज पुलिस मौके पर पहुंची। एम्बुलेंस स्टाफ में ईएमटी जयसिंह ठाकुर और पायलट गोविंद गौर ने मौके पर प्रारंभिक उपचार किया। घायल को स्वास्थ्य केंद्र सुल्तानगंज पहुंचाया। वहां प्राथमिक उपचार के बाद डॉक्टरों ने हालत गंभीर देख सागर मेडिकल कॉलेज रेफर कर दिया।

हॉकी इंडिया ने महिला विश्व कप क्वालीफायर के लिए टीम घोषित की, सविता निजी कारणों से हटीं

हैदराबाद, एजेंसी। अनुभवी गोलकीपर और पूर्व कप्तान सविता पुनिया ने निजी कारणों से महिला विश्व कप क्वालीफायर से नाम वापस ले लिया है जबकि हॉकी इंडिया ने रविवार को मिडफील्डर सलीमा टेटे की कप्तानी में 20 सदस्यीय टीम घोषित की। एफआईएच हॉकी विश्व कप 2026 क्वालीफायर आठ से 14 मार्च तक हैदराबाद में होगा।

मेजबान भारत, इंग्लैंड, स्कॉटलैंड, कोरिया, इटली, उरुग्वे, वेल्स और ऑस्ट्रिया अगस्त में बेल्जियम और नीदरलैंड में होने वाले एफआईएच हॉकी विश्व कप 2026 के तीन क्वालीफिकेशन स्थानों के लिए चुनौती पेश कर रहे हैं। टीम को दो पूल में बांटा गया है जिसमें इंग्लैंड, कोरिया, इटली और ऑस्ट्रिया पूल ए में हैं जबकि मेजबान भारत, स्कॉटलैंड, उरुग्वे और वेल्स को पूल बी में रखा गया है। सूत्रों के मुताबिक सविता ने पारिवारिक कारणों से ब्रेक लिया है। एक सूत्र ने पीटीआई को बताया, 'सविता टूर्नामेंट से पहले राष्ट्रीय शिविर का हिस्सा नहीं थीं क्योंकि उन्होंने पारिवारिक वजहों से नाम वापस ले लिया था। इसलिए उनके नाम पर विचार करने का कोई कारण नहीं था।

अनुभवी सलीमा टीम की अगुआई करती रहेंगी। बंसरी सोलंकी और बिचू देवी खारीबाम गोलकीपिंग की जिम्मेदारी साझा करेंगी। सुशीला चानू पुखरामबम, निक्की प्रधान, मनीषा चौहान, उदिता और इशिका चौधरी रक्षा पंक्ति में शामिल हैं जबकि कैप्टन सलीमा,



नेहा, सुनीता टोपो, साक्षी राणा, वैष्णवी विठ्ठल फाल्के, रुतजा ददासो पिसल और दीपिका सोरेंग मिडफील्ड की जिम्मेदारी संभालेंगी।

अग्रिम पंक्ति में नवनीत कौर, इशिका, लालेरमसियामी, ब्यूटी डुंगुंग, बलजीत कौर और अन्नू को जगह मिली है। मुख्य कोच शोड मारिन ने कहा, हम एक साथ अपने पहले टूर्नामेंट को लेकर उत्सुक हैं। हम फिटनेस और रणनीति पर काम कर रहे हैं जिससे कि टीम में हर कोई अपने काम और भूमिका को समझ सके। हम आगे के मुकाबलों के लिए पूरी तरह से तैयार होने के लिए हैदराबाद में दो अभ्यास मैच खेलेंगे। भारत अपने अभियान की शुरुआत आठ मार्च को उरुग्वे के खिलाफ करेगा। टीम इसके बाद नौ मार्च और 11 मार्च को क्रमशः स्कॉटलैंड और वेल्स के खिलाफ खेलेगी।

टीम:

गोलकीपर : बंसरी सोलंकी, बिचू देवी खारीबाम
डिफेंडर : सुशीला चानू पुखरामबम, निक्की प्रधान, मनीषा चौहान, उदिता, इशिका चौधरी
मिडफील्डर : नेहा, सलीमा टेटे, सुनीता टोपो, साक्षी राणा, वैष्णवी विठ्ठल फाल्के, रुतजा ददासो पिसल, दीपिका सोरेंग
फारवर्ड : नवनीत कौर, इशिका, लालेरमसियामी, ब्यूटी डुंगुंग, बलजीत कौर और अन्नू

चौथी शादी करने जा रहे पाकिस्तान के पूर्व क्रिकेटर शोएब मलिक, जानें कौन है होने वाली बेगम



नई दिल्ली, एजेंसी। पाकिस्तान के पूर्व क्रिकेटर शोएब मलिक एक बार फिर अपनी निजी जिंदगी को लेकर सुर्खियों में हैं। सोशल मीडिया पर चर्चा तेज है कि वह चौथी शादी करने जा रहे हैं। रिपोर्ट्स के मुताबिक, उनको होने वाली दुल्हन पाकिस्तानी टेलीविजन एक्ट्रेस वनीजा सत्तार हो सकती है। यहाँ तक कि कुछ मीडिया दावों में 27 फरवरी 2026 को निकाह की संभावित तारीख भी बताई जा रही है। हालाँकि, अब तक न तो मलिक और न ही वनीजा ने इन खबरों की आधिकारिक पुष्टि की है।

अटकलों ने बढ़ाई हलचल

इन खबरों के सामने आते ही इंटरनेट पर चर्चाओं का दौर शुरू हो गया है। फैंस और सोशल मीडिया यूजर्स लगातार इस खबर पर प्रतिक्रिया दे रहे हैं। हालाँकि यह स्पष्ट करना जरूरी है कि फिलहाल यह केवल मीडिया रिपोर्ट्स और सोशल मीडिया अटकलों पर आधारित जानकारी है। आधिकारिक बयान आने तक किसी भी निष्कर्ष पर पहुंचना जल्दबाजी होगी।

पहले भी सुर्खियों में रही है निजी जिंदगी: Shoaib Malik की निजी जिंदगी पहले भी काफी चर्चा में रही है। उनकी पहली शादी आयशा सिद्दीकी से हुई थी। इसके बाद उन्होंने भारतीय टेनिस स्टार Sania Mirza से निकाह किया, जो लंबे समय तक मीडिया की सुर्खियों में रहा। हाल ही में उन्होंने पाकिस्तानी अभिनेत्री Sana Javed से शादी की थी। अगर वनीजा सत्तार से शादी की खबर सच साबित होती है, तो यह मलिक की चौथी शादी होगी।

कौन है वनीजा सत्तार?: वनीजा सत्तार पाकिस्तान की उभरती हुई टेलीविजन अभिनेत्री हैं। उन्हें हम टीवी के ड्रामा Laadli में नाजो के किरदार से पहचान मिली। इस सीरियल में उन्होंने एक जटिल और विगडेल छोटी बहन की भूमिका निभाई थी, जिसे दर्शकों ने काफी पसंद किया। वनीजा कराची की रहने वाली हैं और उन्होंने कराची यूनिवर्सिटी से अपनी पढ़ाई पूरी की है। सोशल मीडिया पर भी उनकी अच्छी खासी फैन फॉलोइंग है। इंस्टाग्राम पर उनके 1,27,000 से अधिक फॉलोअर्स हैं और वह अक्सर अपनी माँ और बहन के साथ तस्वीरें साझा करती रहती हैं।

फुटबॉल टूर्नामेंट खेलने जा रहे 19 खिलाड़ी हादसे का शिकार, 7 की हालत गंभीर



नई दिल्ली, एजेंसी। हरियाणा के हिसार जिले के गांव चूली बागडुआन की फुटबॉल टीम शनिवार को एक दर्दनाक सड़क हादसे का शिकार हो गई। टूर्नामेंट खेलने जा रहे 19 खिलाड़ी घायल हो गए, जिनमें से 7 की हालत गंभीर बताई जा रही है।

टायर फटने से पलटी गाड़ी: जानकारी के अनुसार, खिलाड़ी सिरसा जिले के रानिया क्षेत्र के गांव हरिपुरा में आयोजित फुटबॉल टूर्नामेंट में भाग लेने के लिए टाटा मैजिक वाहन में रवाना हुए थे। फतेहाबाद जिले के गांव खाबड़ के पास अचानक वाहन का टायर फट गया। चालक ने नियंत्रण खो दिया, जिससे गाड़ी पहले सड़क किनारे पेड़ से टकराई और फिर खेत में पलट गई। हादसे के वक वाहन में कुल 19 खिलाड़ी सवार थे। गाड़ी पलटते ही मौके पर चीख-पुकार मच गई।

ग्रामीणों ने चलाया राहत अभियान: शोर सुनकर आसपास के ग्रामीण तुरंत मौके पर पहुंचे और राहत व बचाव कार्य शुरू किया। स्थानीय लोगों ने सभी घायलों को वाहन से बाहर निकाला और पुलिस व एंबुलेंस को सूचना दी। सभी खिलाड़ियों को तुरंत भद्र सीएचसी ले जाया गया।

7 खिलाड़ियों को अग्रोहा रेफर

प्राथमिक उपचार के बाद डॉक्टरों ने बिष्णू, विजय, मुकेश, दिनेश, हिमांशु, शक्ति और सुनील की हालत गंभीर देखते हुए उन्हें अग्रोहा मेडिकल कॉलेज रेफर कर दिया।

अन्य 12 खिलाड़ियों – रोहताश, अमन, साबू, छोटू, आशीष, कुलदीप, अनुज, पंकज, भीम सिंह, राघव, विकास और ज्ञानेंद्र – का प्राथमिक उपचार के बाद छुट्टी दे दी गई। सभी खिलाड़ियों की उम्र 15 से 35 वर्ष के बीच बताई गई है।

गांव की मेहनती टीम, टूर्नामेंट से चूकी

गांव चूली बागडुआन में यह टीम नियमित अभ्यास करती है। गांव के युवाओं ने मिलकर टीम बनाई है और वरिष्ठ खिलाड़ी उन्हें प्रशिक्षण देते हैं। हादसे के कारण टीम टूर्नामेंट में हिस्सा नहीं ले सकी।

सूचना मिलते ही सरपंच प्रतिनिधि विनोद बैनीवाल सहित बड़ी संख्या में ग्रामीण और खिलाड़ियों के परिजन अस्पताल पहुंच गए। पुलिस ने मामले की जांच शुरू कर दी है।

प्राग मास्टर्स में आज से मुकाबले शुरू, पहले ही दौर में गुकेश बनाम नीमन की टक्कर

नई दिल्ली, एजेंसी। प्राग, चेक गणराज्य भारत के विश्व चैंपियन डी गुकेश की क्लासिकल शतरंज में वापसी का इंतजार अब समाप्त हो गया है। प्राग मास्टर्स शतरंज का बहुप्रतीक्षित मुकाबला आज से शुरू हो रहा है और पहले ही दौर में गुकेश का सामना अमेरिका के हंस नीमन से होगा। दिसंबर में अपने विश्व खिताब की रक्षा की तैयारी के लिहाज से यह टूर्नामेंट गुकेश के लिए बेहद महत्वपूर्ण माना जा रहा है।

राउंड रॉबिन आधार पर खेले जा रहे इस 9 खिलाड़ी आमंत्रण टूर्नामेंट में विश्व स्तरीय ग्रैंडमास्टर्स हिस्सा ले रहे हैं। पहले दौर में डी गुकेश (2754) सफेद मोहरों से यूएसए के हंस नीमन (2725) के खिलाफ खेलेंगे। अन्य मुकाबलों में उज्बेकिस्तान के नोदीरबेक याकुबोवैव का सामना स्पेन के डेविड एंटोने से, नीदरलैंड के जॉर्डन वान फारिस्ट का मुकाबला जर्मनी के विसेंट केमर से, चेक गणराज्य के डेविड नवाया का सामना इंग्रान के परहम मघसुदलू से और टाटा स्टील मास्टर्स के विजेता



उज्बेकिस्तान के नोदीरबेक अब्दुसतोरोव की भिड़त भारत के अरविंद चितम्बरम से होगी। वहीं चैलेंजर वर्ग में भारत के वर्तमान विश्व कप विजेता दिव्या देशमुख का सामना पहले राउंड में सफेद मोहरों से हंगरी के बेंजामिन ग्लेडुरा से और सूर्या शेखर गांगुली का सामना नीदरलैंड के थॉमस बर्डेसन से होगा। 25 फरवरी से 6 मार्च तक चलने वाले इस 9 राउंड के टूर्नामेंट में हर

अंक की अहमियत होगी। क्लासिकल प्रारूप में खेला जाने वाला यह आयोजन गुकेश की तैयारियों की गंभीर परीक्षा माना जा रहा है, क्योंकि इसी वर्ष दिसंबर में उन्हें विश्व चैंपियनशिप में अपना ताज बचाने जरूरत है। पहले ही दौर की जोड़ी ने टूर्नामेंट को रोमांचक शुरुआत दे दी है और शतरंज प्रेमियों की निगाहें अब प्राग पर टिक गई हैं।

पाकिस्तान-श्रीलंका मैच के बाद अंक तालिका

नई दिल्ली, एजेंसी। टी20 वर्ल्ड कप 2026 के 50वें मैच में शनिवार (28 फरवरी) को पल्लोकेले में पाकिस्तान ने श्रीलंका को 5 रन से हरा दिया। हालाँकि, इस जीत के बाद भी पाकिस्तान सेमीफाइनल में नहीं पहुंच पाया। सुपर-8 के ग्रुप-1 से इंग्लैंड शीर्ष और न्यूजीलैंड दूसरे नंबर पर हैं। दोनों सेमीफाइनल में पहुंच गए। पाकिस्तान तीसरे और श्रीलंका चौथे नंबर पर रहे। सुपर-8 के ग्रुप-2 से साउथ अफ्रीका पहले और वेस्टइंडीज दूसरे नंबर पर हैं। भारत तीसरे और



जिम्बाब्वे चौथे नंबर पर है। साउथ अफ्रीका सेमीफाइनल में पहुंच गया है। भारत-वेस्टइंडीज में एक टीम सेमीफाइनल में पहुंचेगी।

टी20 वर्ल्ड कप 2026 के सबसे ज्यादा रन बनाने वाले बल्लेबाजों की बात करें तो पाकिस्तान के साहिबजादा फरहान ने सबसे ज्यादा रन बनाए हैं। जिम्बाब्वे के ब्रायन बेनेट ने 277 रन बनाए हैं। साउथ अफ्रीका के एडेन मार्करम ने 264 रन बनाए। इंग्लैंड के हैरी ब्रूक ने 228 रन बनाए। वेस्टइंडीज के शिरमोन हेटमायर ने 221 रन बनाए हैं। टी20 वर्ल्ड कप 2026 के सबसे ज्यादा विकेट लेने वाले गेंदबाजों की बात करें तो अमेरिका के शैडले वैन शाल्कविक शीर्ष पर हैं। जिम्बाब्वे के ब्लेसिंग मुजरबानी दूसरे नंबर पर हैं। साउथ अफ्रीका के लुंगी एनगिडी तीसरे, भारत के वरुण चक्रवर्ती चौथे और श्रीलंका के महेश तीक्ष्णा पांचवें नंबर पर हैं।

टी20 वर्ल्ड कप 2026 अंक तालिका

सुपर 8 ग्रुप 1	मैच	जीते	हारे	टाई	बेनतीजा	अंक	हक़क
साउथ अफ्रीका	2	2	0	0	0	4	2.89
वेस्टइंडीज	2	1	1	0	0	2	1.791
भारत	2	1	1	0	0	2	-0.1
जिम्बाब्वे (बाहर)	2	0	2	0	0	0	-4.475
सुपर 8 ग्रुप 2	मैच	जीते	हारे	टाई	बेनतीजा	अंक	हक़क
इंग्लैंड (सेमीफाइनल)	3	3	0	0	0	6	1.096
न्यूजीलैंड (सेमीफाइनल)	3	1	0	0	1	3	1.39
पाकिस्तान (बाहर)	3	0	1	0	1	3	-0.461
श्रीलंका (बाहर)	3	0	3	0	0	0	-2.8

टी20 वर्ल्ड कप 2026 टॉप-5 बल्लेबाज

खिलाड़ी	मैच	पारी	रन	औसत	स्ट्राइक रेट	चौका	छक्का
साहिबजादा फरहान (पाकिस्तान)	6	6	383	76.6	160.25	37	18
ब्रायन बेनेट (जिम्बाब्वे)	5	5	277	277	135.78	31	6
एडेन मार्करम (साउथ अफ्रीका)	6	6	264	66	178.38	31	10
हैरी ब्रूक (इंग्लैंड)	7	7	228	32.57	161.7	20	9
शिरमोन हेटमायर (वेस्टइंडीज)	6	6	221	44.2	182.64	15	17

टी20 वर्ल्ड कप 2026 टॉप-5 गेंदबाज

खिलाड़ी	मैच	ओवर	गेंद	विकेट	औसत	रन	4 विकेट
शैडली वैन शाल्कविक (अमेरिका)	4	14.5	89	13	7.77	101	2 0
ब्लेसिंग मुजरबानी (जिम्बाब्वे)	5	20	120	12	13	156	1 0
लुंगी एनगिडी (साउथ अफ्रीका)	5	20	120	11	12.36	136	1 0
महेश तीक्ष्णा (श्रीलंका)	6	23.3	141	11	15.36	169	0 0
वरुण चक्रवर्ती (भारत)	6	20	120	11	13.09	144	0 0

ईरान-अमेरिका संघर्ष का टी20 वर्ल्ड कप पर असर

खिलाड़ियों को सुरक्षित घर भेजने की व्यवस्था कर रही आईसीसी

नई दिल्ली, एजेंसी। आईसीसी टी20 विश्व कप से लौट रहे खिलाड़ियों और अधिकारियों के लिए वैकल्पिक उड़ान योजनाओं पर काम कर रहा है। (फोटो सोर्स- एक्सप्रेस फाइल) अंतरराष्ट्रीय क्रिकेट परिषद (इसिस) ने शनिवार (26 फरवरी) को कहा कि ईरान पर अमेरिका के हमलों के मद्देनजर भारत और श्रीलंका में आयोजित टी20 विश्व कप से लौट रहे खिलाड़ियों और अधिकारियों के लिए वैकल्पिक उड़ान योजनाओं पर काम किया जा रहा है। सात फरवरी को शुरू हुआ टी20 टीमों का यह टी20 टूर्नामेंट आठ मार्च को समाप्त होगा। इसमें सह-मेजबान भारत समेत छह टीमों की खिताबी दौड़ में बनी हुई हैं। आईसीसी के प्रवक्ता ने एक बयान में कहा, 'इस टूर्नामेंट से जुड़े प्रत्येक व्यक्ति की सुरक्षा आईसीसी की सर्वोच्च प्राथमिकता है।



प्रार्थमिकता है।

हमने अपनी यात्रा, लॉजिस्टिक्स और सुरक्षा टीमों को पहले ही सक्रिय कर दिया है और यह सुनिश्चित करने के लिए चौबीसों घंटे काम कर रहे हैं कि सभी हितधारक कम परेशानी के साथ सुरक्षित रूप से घर लौट सकें। हम आईसीसी की सुरक्षा आईसीसी की सर्वोच्च

यात्रा करने वाले प्रशंसकों से भी आग्रह करते हैं कि वे निर्देशों पर बारीकी से नजर रखें और उनका पालन करें तथा आगे की किसी भी अंतरराष्ट्रीय यात्रा से पहले सभी पहलुओं पर विचार करें।

अंतरराष्ट्रीय एयरलाइनों के साथ काम कर रही आईसीसी- आईसीसी ने इन कारकों को ध्यान में रखते हुए कहा

कि उसकी 'यात्रा और लॉजिस्टिक्स' टीम प्रमुख अंतरराष्ट्रीय एयरलाइनों के साथ सक्रिय रूप से काम कर रही है ताकि यूरोपीय, दक्षिण एशियाई और दक्षिण-पूर्व एशियाई प्रमुख हवाई अड्डों के माध्यम से कनेक्शन सहित वैकल्पिक मार्गों की पहचान और उन्हें सुरक्षित किया जा सके।

आईसीसी जानकारी साझा करता रहेगा- आईसीसी ने कहा कि वह इस स्थिति पर नवीनतम जानकारी साझा करता रहेगा और वह टी20 विश्व कप 2026 के सुचारू और सुरक्षित समापन के लिए प्रतिबद्ध है। अमेरिका और इजराइल ने शनिवार को ईरान पर एक बड़ा हमला शुरू किया, जिसमें अमेरिका के राष्ट्रपति डोनाल्ड ट्रंप ने ईरान की जनता से 1979 से देश पर शासन कर रहे इस्लामी नेतृत्व को उखाड़ फेंकने का आह्वान किया।

दुबई अहम पड़ाव

आईसीसी ने स्वीकार किया कि खिलाड़ियों, टीम प्रबंधन, मैच अधिकारियों, प्रसारण टीमों और आयोजन कर्मचारियों सहित बड़ी संख्या में कर्मी खड़ी देशों के प्रमुख हवाई अड्डों, विशेष रूप से दुबई पर निर्भर हैं। इस आयोजन में अपनी प्रतिबद्धताओं को पूरा करने के बाद अपने गृह देशों की यात्रा के लिए दुबई अहम पड़ाव है।

भारतीय बैटर तो 2-3 छके हुगली नदी तक मार देंगे, श्रीकांत ने किया जीत का दावा; कहां-वेस्टइंडीज 15 तो भारत 18 सिस मारेगा

नई दिल्ली, एजेंसी। टीम इंडिया के पूर्व ओपनर क्रिस श्रीकांत ने भारत-वेस्टइंडीज मैच से पहले साफ तौर पर कहा कि भारतीय बैटर्स को चुनौती देने के लिए जिस तरह की फायरपावर चाहिए उसकी इंडीज टीम में कमी है। उन्होंने मजाक में कहा कि भारतीय बल्लेबाजों को परेशान करने के लिए इयान बिशप को आकर बॉलिंग करनी होगी।

इयान बिशप को वेस्टइंडीज के लिए करनी होगी गेंदबाजी- श्रीकांत ने अपने यूट्यूब चैनल पर बात करते हुए कहा कि वेस्टइंडीज की टीम पावर-हिटिंग पर भरोसा करती है, लेकिन उनके पास अच्छे गेंदबाजों की कमी है। उन्होंने वेस्टइंडीज की बैटिंग यूनिट को भी इनकंसिस्टेंट बताया और कहा कि कुल मिलाकर भारत कहीं बेहतर टीम है। श्रीकांत ने कहा कि वेस्टइंडीज के बल्लेबाजों के पास छक्के लगाने की क्षमता है, लेकिन उनके लिए बॉलिंग कौन करेगा। इयान बिशप को बस वापस आकर उनके लिए बॉलिंग करनी होगी। उनका टॉप ऑर्डर भी बहुत खराब है, खासकर ओपनर।

भारत को मिलेगी आसान जीत- उन्होंने आगे कहा कि शिमरोन हेटमायर टॉप ऑर्डर में एक अच्छे खिलाड़ी हैं जिन्हें भारतीय कंडीशन के बारे में पता है, लेकिन उनकी बैटिंग लाइनअप बहुत ज्यादा हिट एंड मिस है साथ ही भारत कहीं ज्यादा बेहतर टीम है। भारतीय बैटर्स शेमार जोसेफ जैसे बॉलर्स की धुलाई कर देंगे। वहीं ब्रैंड किंग, शाई होप ने बिल्कुल भी रन नहीं बनाए हैं। भारत के लिए यह इतनी आसान जीत होगी कि परसेटेज की जरूरत नहीं है।

संयुक्त निगरानी दल ने शासकीय कृषि प्रतिक्षेत्र गहवरा का किया निरीक्षण, रबी फसलों का सत्यापन

कमिश्नर बीएस जामोद के निर्देश पर बीजोत्पादन कार्यक्रम एवं सासा योजना की प्रगति की समीक्षा

मीडिया ऑडिटर, रीवा (निप्र)। कमिश्नर बीएस जामोद के निर्देशानुसार संभागीय संयुक्त निगरानी दल द्वारा शासकीय कृषि प्रतिक्षेत्र गहवरा का निरीक्षण किया गया। इस दौरान दल ने मैहर जिले में रबी वर्ष 2025-26 के अंतर्गत बोई गई फसलों का स्थलीय सत्यापन किया तथा बीजोत्पादन कार्यक्रम के तहत मसूर फसल की प्रगति का जायजा लिया। निरीक्षण के दौरान दल ने खेतों में पहुंचकर मसूर फसल की गुणवत्ता, वृद्धि की स्थिति तथा बीज उत्पादन से संबंधित मानकों की विस्तार से जांच की। अधिकारियों ने किसानों एवं संबंधित कर्मचारियों से चर्चा कर उत्पादन लक्ष्य, तकनीकी मार्गदर्शन और उन्नत कृषि पद्धतियों के पालन की जानकारी ली। निरीक्षण दल ने फसल की स्थिति पर संतोष व्यक्त करते हुए आवश्यक सुधारत्मक सुझाव भी दिए, ताकि निर्धारित लक्ष्य समय पर प्राप्त



किए जा सकें। संयुक्त निगरानी दल में सहायक संचालक प्रीति द्विवेदी सहित विभागीय अधिकारी एवं तकनीकी विशेषज्ञ शामिल रहे। अधिकारियों ने प्रतिक्षेत्र में उपलब्ध संसाधनों, सिंचाई व्यवस्था, उर्वरक उपयोग तथा कीट प्रबंधन की समीक्षा की। साथ ही यह सुनिश्चित करने के निर्देश दिए गए कि बीजोत्पादन कार्यक्रम के तहत निर्धारित गुणवत्ता मानकों का कड़ाई से

पालन हो, जिससे किसानों को उच्च गुणवत्ता के प्रमाणित बीज उपलब्ध कराए जा सकें। अधिकारियों ने कहा कि बीजोत्पादन कार्यक्रम कृषि उत्पादन बढ़ाने की दिशा में महत्वपूर्ण पहल है। गुणवत्तापूर्ण बीज उपलब्ध होने से किसानों की उपज में वृद्धि होती है तथा उन्हें बेहतर आर्थिक लाभ प्राप्त होता है। इस उद्देश्य की पूर्ति के लिए नियमित निगरानी एवं निरीक्षण

आवश्यक है, ताकि किसी भी प्रकार की लापरवाही या त्रुटि को समय रहते दूर किया जा सके। इसी क्रम में गत दिवस सहायक संचालक द्वारा सीधी जिले की मझौली तहसील अंतर्गत बेलहाई एवं सिहावल तहसील के खोरवाखास गांव का भी निरीक्षण किया गया। यहां सासा योजना के तहत संचालित फसलों की स्थिति का अवलोकन किया गया। निरीक्षण के दौरान किसानों को



आधुनिक कृषि तकनीकों के उपयोग, संतुलित उर्वरक प्रबंधन तथा कीट नियंत्रण संबंधी आवश्यक मार्गदर्शन दिया गया। अधिकारियों ने संबंधित अमले को निर्देशित किया कि योजनाओं का लाभ वास्तविक पात्र किसानों तक पहुंचे और खेत स्तर पर नियमित मॉनिटरिंग सुनिश्चित की जाए। उन्होंने कहा कि शासन की विभिन्न कृषि योजनाओं का उद्देश्य

किसानों की आय में वृद्धि और उत्पादन क्षमता को मजबूत करना है, जिसके लिए प्रभावी क्रियान्वयन आवश्यक है। संयुक्त निगरानी दल के इस निरीक्षण से कृषि विभाग की कार्यप्रणाली में पारदर्शिता और जवाबदेही को बल मिलेगा। साथ ही किसानों को तकनीकी सहयोग और योजनाओं का लाभ समय पर उपलब्ध कराने में भी सहायता मिलेगी।

पुलिस हिरासत से फरार आरोपी 15 दिन बाद गिरफ्तार, ठिकाने बदलकर दे रहा था चकमा

मीडिया ऑडिटर, रीवा (निप्र)। पुलिस हिरासत से फरार हुआ वाहन चोर सागर नामदेव 15 दिन बाद आखिरकार पुलिस के हथके चढ़ गया है। सिलपरा का रहने वाला यह आरोपी 12 फरवरी को पुलिस लाइन कॉलोनी से वाहन चोरी के मामले में पकड़ा गया था, लेकिन बिछिया थाने से हथकड़ी छुड़ाकर भाग निकला था। फिलहाल पुलिस ने उसे गिरफ्तार कर लिया है और अब उसे न्यायालय में पेश करने की तैयारी की जा रही है। यह मामला तब सामने आया था जब पुलिस लाइन कॉलोनी से पुलिसकर्मियों सहित कई लोगों की निजी मोटरसाइकिलें चोरी हो गई थीं। जांच के बाद जवा पुलिस ने कारवाई करते हुए चोरी की गाड़ियां बरामद कीं और तीन आरोपियों को गिरफ्तार किया था। बरामदगी के बाद आरोपियों को वाहन सहित बिछिया पुलिस के सुपुर्द किया गया था। कार्रवाई के दौरान थाने से भागा था बिछिया थाना परिसर में जब औपचारिक कार्रवाई की जा रही थी, उसी दौरान सागर नामदेव हथकड़ी छुड़ाकर फरार हो गया। इस घटना के बाद जिले भर में हड़कंप मच गया था और पुलिस व्यवस्था पर भी सवाल खड़े कर



दिए थे। इसके तत्काल बाद पूरे जिले में अलर्ट जारी कर संभावित ठिकानों पर दबिश दी गई थी। 15 दिन तक खलता रहा आंख-मिचौली फरारी के बाद पिछले 15 दिनों से आरोपी लगातार पुलिस को चकमा दे रहा था। थाना प्रभारी मनीषा उपाध्याय के मुताबिक, 'फरारी के दौरान आरोपी लगातार अपने ठिकाने बदलता रहा।' कई स्थानों पर छापेमारी के बाद आखिरकार पुलिस ने उसे पकड़ने में सफलता हासिल की। हालांकि पुलिस ने गिरफ्तारी की विस्तृत रणनीति और लोकेशन को लेकर आधिकारिक तौर पर ज्यादा जानकारी साझा नहीं की है। मददगारों की तलाश में जुटी पुलिस सागर नामदेव को न्यायालय में पेश करने की तैयारी की जा रही है। इसके साथ ही पुलिस अब यह भी गहराई से जांच कर रही है कि फरारी के इन 15 दिनों के दौरान उसे किसने शरण दी और क्या किसी ने छिपने में उसकी मदद की।

एमपी सेट परीक्षार्थियों ने यूजीसी नेट जैसे सेट में भी पीएचडी के लिए छूट मिले: इंदरलाल

मीडिया ऑडिटर, रीवा (निप्र)। मार्च रविवार को प्रदेश भर में दोपहर 12 से 3 बजे के बीच सेट परीक्षा आयोजित हुई, जिसमें परीक्षार्थियों ने सेट की परीक्षा देने के बाद टीआरएस कॉलेज रीवा के मुख्य द्वार पर प्रदर्शन कर मीडिया के समक्ष अपनी बात रखी। छात्र-छात्राएं ने यूजीसी नेट जैसे सेट में भी पीएचडी के लिए छूट मिलने की बात की, वहीं स्टूडेंट्स एजुकेशन वेल्फेयर एसोसिएशन के संयोजक छात्र इंदरलाल ने बात को रखते हुए कहा कि जिस भांति यूजीसी नेट में छात्रों को पीएचडी प्रवेश परीक्षा के ऑप्शन और अवसर मिलता है उसी प्रकार से एमपी-सेट (मध्य प्रदेश राज्य पात्रता परीक्षा) में भी पीएचडी हेतु



ऑप्शन और अवसर मिले। क्योंकि यूजीसी नेट और एमपी-सेट दोनों ही परीक्षाएँ यूजीसी के दिशानिर्देशों के तहत आयोजित होती हैं दोनों का पाठ्यक्रम एवं नियम सत प्रशिक्षण समान है और दोनों ही ऑनलाइन प्रोफेसर पद के लिए अपने अपने क्षेत्र में समान पात्रता

प्रदान करती हैं। नए नियम यूजीसी ने शैक्षणिक सत्र 2024-25 से नेट स्कोर को पीएचडी प्रवेश के लिए राष्ट्रीय स्तर पर मान्य कर दिया है। जब राष्ट्रीय स्तर पर यूजीसी नेट को आधार बनाया गया है, तो राज्य सरकार भी यूजीसी के समकक्ष एमपी-सेट स्कोर को अपने राज्य में

पीएचडी प्रवेश के लिए मान्यता मिले। नेट की भांति सेट में भी एक कालम पीएचडी के लिए जोड़ दिया जाए। इससे समय और संसाधन की बचत भी होगी और एमपी-सेट उत्तीर्ण छात्र दोबारा उसी विषय के लिए पृथक से प्रवेश परीक्षा नहीं देनी होगी। एसोसिएशन के जिला अध्यक्ष सचिन पटेल, रोहित कुमार रावत, आनंद कुमार, आरती सिंह, राजकमल पाल, शिवेंद्र तिवारी, शैलेन्द्र रावत, संत कुमार मौर्य, विष्णुदेव सिंह, प्रेमलाल सिंह, राजेंद्र कुमार बैगा, जवाहरलाल पनिका, ज्योति पटेल, वीरेंद्र पटेल, प्रदुम गुप्ता, कृपाशंकर पटेल, ऋषि पटेल, विमल पटेल, राजकुमार पटेल एवं अन्य सेट परीक्षार्थी उपस्थित रहे।

थाना सिरमौर में शांति समिति की बैठक सम्पन्न सौहार्दपूर्ण वातावरण में मनाए होली का त्यौहार, दीपक तिवारी थाना प्रभारी

मीडिया ऑडिटर, रीवा (निप्र)। होली एवं रंग पंचमी के त्यौहार को शांतिपूर्ण तरीके से मनाने एवं अन्य धर्मों के साथ सौहार्दपूर्ण वातावरण बनाए रखने के लिए थाना सिरमौर में कार्यपालक मजिस्ट्रेट तहसीलदार सिरमौर अनुपम पांडेय की अध्यक्षता में शांति समिति की बैठक का आयोजन किया गया। कार्यक्रम का मजिस्ट्रेट तहसीलदार सिरमौर अनुपम पांडेय ने कहा कि त्यौहार के नाम पर कानून हाथ में लेने वालों को बख्शा नहीं जाएगा। सुरक्षित और सम्मान जनक तरीके से होली मनाए। होली में पुलिस की विशेष निगरानी करने, रात्रि में गस्त तेज करने एवम किसी भी प्रकार से अपराध कारित घटना के संबंध में सूचना मिलने पर वैधानिक



कार्यवाही करने के निर्देश दिए। सिरमौर थाना प्रभारी उप निरीक्षक दीपक तिवारी ने कहा कि होली का त्यौहार सौहार्दपूर्ण वातावरण एवं भाईचारे के साथ मनाए यदि किसी व्यक्ति के द्वारा शांति भंग करने या शराब पीकर समाज में अशांति फैलाने का प्रयास किया जाए तो उस पर सख्त कानूनी कार्रवाई की जाएगी। उस दौरान नप. उपाध्यक्ष विजय

पूर्व अध्यक्ष इंद्रजीत सिंह का निधन, क्षेत्र में शोक की लहर



मीडिया ऑडिटर, रीवा (निप्र)। ग्राम बसरीही निवासी वरिष्ठ समाजसेवी एवं सेवा सहकारी समिति गढ़वा-बसरीही के पूर्व अध्यक्ष इंद्रजीत सिंह का 80 वर्ष की आयु में निधन हो गया। उनके निधन से क्षेत्र में शोक की लहर फैल गई। त्यौहार विधानसभा के कांग्रेस प्रत्याशी रमाशंकर सिंह एवं किसान नेता अनिल सिंह ने गहरा दुख व्यक्त करते हुए इसे संपूर्ण व्यथित बताया। पूर्व मंत्री व राज्यसभा सांसद राजमणि पटेल सहित कई जनप्रतिनिधियों व समाजसेवियों ने विनम्र श्रद्धांजलि अर्पित की।

किसानों को प्राकृतिक खेती का दिया गया प्रशिक्षण



मीडिया ऑडिटर, रीवा (निप्र)। एक मार्च 2026. राष्ट्रीय प्राकृतिक खेती मिशन योजनांतर्गत जिले के विकासखण्ड ल्योथर में प्राकृतिक खेती के लिये कृषकों को जागरूक किया गया। जागरूकता कार्यक्रम का आयोजन ग्राम पंचायत गंगतीरा में किया गया। जिसमें मास्टर ट्रेनर रवीन्द्र कुमार पटेल, भावना सिंह, पुष्पांजली शुक्ला, अनीता द्विवेदी उपस्थित रहे। उपस्थित कृषकों को प्राकृतिक खेती के घटक जीवामृत, बीजामृत, नीमास्त्र आदि बनाने की पूर्ण विधि बताई

गई। बीजामृत का उपयोग बीज उपचार करने के लिए किया जाता है जिससे बीज जलित रोगों से बचा जा सकता है। बीजामृत बनाने के लिए देशी गाय का गोबर 5 किग्रा. गोमूत्र 5 ली. चूना 50 ग्राम, पानी 20 ली. पेड़ के नीचे की मिट्टी 200 ग्राम. का मिश्रण तैयार कर 100 किग्रा बीज के उपचार हेतु किया जा सकता है। नीमास्त्र देशी गाय का गोबर एक किग्रा. गोमूत्र 5 ली. नीम के पत्ती या फल 5 किग्रा. पानी 100 ली. का मिश्रण तैयार कर एक एकड़ की फसल में कीट नियंत्रण हेतु उपयोग किया जा सकता है।

जनेह पुलिस ने चोरी की संपत्ति के साथ दो आरोपियों को किया गिरफ्तार

मीडिया ऑडिटर, रीवा (निप्र)। जिले के जनेह थाना प्रभारी कन्हैया सिंह एवं उनकी टीम द्वारा 05 मार्च को चोरी करने वाले दो आरोपियों को कब्जे से चोरी गई संपत्ति को बरामद कर गिरफ्तार किया गया है। दिनांक 11.09.25 को फरियादिया सुनीता देवी कोल पति चन्द्रगोपाल कोल उम्र 40 वर्ष निवासी सरुई थाना जनेह जिला रीवा म.प्र. की रिपोर्ट दर्ज कराई थी कि दिनांक 10-11.09.25 को अज्ञात चोरों के द्वारा उसके घर से 04 कसाहड़ी व 01 हाड़ा पीतल का एवं पुराने और इस्तमाली जेवरत कान का सुई धागा, 02 नग सोने की लॉकिट, 02 नग चाँदी का झुमका, 01 जोड़ी पैर की पायल व फोन चोरी कर ले गये हैं। फरियादिया की रिपोर्ट पर



अप.क्र. 191/25 धारा 331(4), 305 (ए) बीएनएस कायम कर विवेचना में लिया जाकर चोरी गये मोबाइल के तकनीकी साक्ष्यों से पूर्व में ही आरोपी राधेश्याम विंद पिता हिन्दूलाल विंद उम्र 20 वर्ष निवासी कपुरी थाना मेजा जिला प्रयागराज उ.प्र. को दिनांक

08.11.25 को गिरफ्तार किया गया था। मामले में फरार आरोपी पाण्डेय मुसहर को दिनांक 01.03.25 को दस्तयाव कर आरोपों के कब्जे से पुराने और इस्तमाली जेवरत कान का सुई धागा, 02 नग सोने की लॉकिट, 02 नग चाँदी का झुमका, 01 जोड़ी पैर की पायल बरामद हुये

एवं अन्य आरोपी गोरेलाल केवट के कब्जे से चोरी गयेपीतल के बर्तन 04 कसाहड़ी व हाड़ा पीतल का बरामद किया गया। जिन्हें न्यायालय त्योंथर के समक्ष न्यायिक अभिरक्षा में भेजा गया। वही धारा- 331(4), 305(ए) बीएनएस आरोपीगण का नाम पता: 1. पाण्डेय मुसहरा पिता छोटलाल मुसहरा उम्र 26 वर्ष निवासी सोहाई नई बस्ती थाना जनेह जिला रीवा म.प्र. गोरेलाल केवट पिता बेचनलाल केवट उम्र 52 वर्ष निवासी कूड़ी थाना जनेह जिला रीवा म.प्र. सराहनीय भूमिका थाना प्रभारी उप निरी. कन्हैया सिंह बघेल, प्रआर. 515 श्यामलाल पाठक, प्रआर. 146 धर्मेश विश्वकर्मा, प्रआर. 948 गेंदलाल रावत, आर. 1152 अतुल सिंह आर. 235 अमन सेन।

शिल्पी उपवन से साइबर गिरोह के 13 सदस्य पकड़ाए, सिम कॉर्ड और मोबाइल बरामद



मीडिया ऑडिटर, रीवा (निप्र)। रीवा में पुलिस ने साइबर अपराध के खिलाफ बड़ी कार्रवाई करते हुए शिल्पी उपवन क्षेत्र से 13 आरोपियों को गिरफ्तार किया है। ये आरोपी लोगों को फर्जी लिंक और फ़ाईल भेजकर ऑनलाइन ठगी का शिकार बनाते थे और इनके तार गुजरात के सूरत में 2025 में हुई 7 लाख रुपए की ठगी से जुड़े हैं। फिलहाल पुलिस ने आरोपियों के पास से मोबाइल, लैपटॉप और सिम कार्ड जब्त कर लिए हैं और थोखाधड़ी व आईटी एक्ट के तहत मामला दर्ज कर उनसे पूछताछ कर रही है। थाना प्रभारी हिंदेंद्र नाथ शर्मा ने बताया- 'सूरत गुजरात में 2025 में एक मामला हुआ था। जहाँ का फाइल के माध्यम से 7 लाख रुपए ठगा लिए गए थे। जिसमें सूरत में अपराध पंजीबद्ध किया गया था और सूरत को ब्रह्म ब्रंच उसकी जांच कर रही थी। आरोपियों की लोकेशन रीवा मिली। जिस आधार पर उन्हें पूछताछ और मामले के खुलासे के लिए हिरासत में लिया गया है। रीवा में भी कई लोगों से APK फाइल के माध्यम से ठगी हुई है। इसलिए इनकी गिरफ्तार से कई मामलों का खुलासा हो सकता है।' 'लिक और मैपिंग भेजकर करते थे अकाउंट खाली पुलिस के मुताबिक, पकड़े गए सभी आरोपी रीवा में रहकर अलग-अलग जगहों के लोगों को अपना निशाना बना रहे

थे। ये ठगी सोशल मीडिया और मैसेजिंग ऐप्स के जरिए फर्जी लिंक भेजते थे। जैसे ही कोई व्यक्ति उस लिंक पर क्लिक करता, उसके मोबाइल की निजी जानकारी हक़ कर ली जाती थी। इसके बाद आरोपी बैंक खातों से रकम उठाने या ओटीपी लेकर ट्रंजेक्शन करने की वारदात को अंजाम देते थे। प्राथमिक जांच में सामने आया है कि यह गिरोह पिछले कई महीनों से सक्रिय था। शिल्पी उपवन क्षेत्र में छापावर कार्रवाई के दौरान पुलिस ने आरोपियों के पास से कई मोबाइल फोन, लैपटॉप, सिम कार्ड और सॉफ्टवेयर के दस्तावेज जब्त किए हैं। तकनीकी जांच के लिए साइबर सेल की टीम भी मौके पर पहुंची और जरूरी डिजिटल साक्ष्य एकत्र किए गए। पुलिस अधिकारियों का कहना है कि इन आरोपियों के तार अन्य जिलों और जगहों से भी जुड़े हो सकते हैं, जिसकी गहराई से जांच की जा रही है। फिलहाल सभी 13 आरोपियों के खिलाफ आईटी एक्ट और थोखाधड़ी की धाराओं में मामला दर्ज कर सख्ती से पूछताछ की जा रही है। इस बड़ी कार्रवाई के बाद पुलिस ने आम लोगों से भी अपील की है कि वे किसी भी अनजान लिंक या सॉफ्टवेयर का फाइल पर क्लिक न करें और अपनी बैंकिंग या निजी जानकारी किसी के भी साथ साझा न करें।

वरुण देवता भगवान झूलेलाल जयंती एवं हिन्दू नववर्ष चेट्रीचंद्र महोत्सव 20 मार्च को हर्षोल्लास से मनाने सिंधी समाज की तैयारियां जोरों पर

मीडिया ऑडिटर, रीवा (निप्र)। वरुण देवता भगवान झूलेलाल जयंती 'चेट्रीचंद्र' एवं हिन्दू नववर्ष बड़े हर्षोल्लास से मनाने सिंधी समाज द्वारा कई कार्यक्रम आयोजित किए गए हैं। 'चेट्रीचंद्र' के इस पर्व पर आयोजित होने वाले कार्यक्रमों की जानकारी देते हुए सिंधी समाज के मुखिया, शहर के प्रतिष्ठित समाजसेवी एवं पूज्य सिंधी सेंट्रल पंचायत के अध्यक्ष प्रहलाद सिंह ने बताया कि सिंधी समाज की समाजसेवी संस्थाओं झूलेलाल सेवा मंडल, सिंधू यूथ विंग, सिंधू नवयुवक मंडल, सिंधू मेला समिति, झूलेलाल मंदिर सेवा ट्रस्ट एवं झूलेलाल धर्मांध



याऊ समिति द्वारा विभिन्न कार्यक्रम आयोजित किए गए हैं। 7 मार्च से प्रारंभ होने वाले पूरे 1

माह तक चलने वाले कार्यक्रमों के बारे में प्रहलाद सिंह ने बताया कि सर्व प्रथम फिल्म फेस्टिवल

के तहत सिंधियत और मनोरंजन से भरपूर प्रेरणादायक फिल्मों का प्रदर्शन समर्पित गोटल में होगा

। पचमठा धाम में बोहर आरती के साथ-साथ झूलेलाल आरती सिंधी समाज की कुलदेवी हिंगलाज माता की आरती व सांस्कृतिक कार्यक्रम का भी आयोजन किया गया है। सिंधू भवन में तीन दिवसीय 18 - 19 व 20 मार्च को भक्तिमय संगीत कार्यक्रम विशेष रूप से स्व-बसंत कटनी का गंगारंग भजन कार्यक्रम एवं 17 मार्च को सामूहिक जनेउ संस्कार । 20 मार्च को स्थानीय तोपखाना से विशाल स्कूटर रैली निकाली जावेगी जो शहर भ्रमण के पश्चात सिंधू भवन झूलेलाल नाम में समाप्त होगी। 19 मार्च को खैरी स्थित झूलेलाल मंदिर व 20 मार्च को सिंधू भवन

में आम भंडारा साथ ही हेमू कालाणी चौक पर प्रसाद वितरण होगा। सार्वकाल बहुराणा साहब व विशाल शोभायात्रा निकाली जाएगी। 25 मार्च को सिंधू भवन में छठी महोत्सव व महिला समिति द्वारा आनंद मेला लगाया जावेगा। कार्यक्रम की अगली कड़ी में कृष्णा राजकपूर आडिटोरियम में 29 व 30 मार्च को मुंबई, इंदौर व राजस्थान से आ रहे ख्यातिप्राप्त कलाकारों द्वारा संगीत, हास्य, भजन, कलाम और नाट्य की अद्भुत मनमोहक प्रस्तुति के साथ-साथ मातृशक्ति द्वारा विभिन्न प्रकार के स्टाल आनंद मेला के रूप में लगाए जाएंगे।